



വലിയ നോമ്പുകാലം

SEASON OF GREAT LENT

ܠܚܝܬܐ ܕܠܚܝܬܐ ܕܠܚܝܬܐ

ܣܒܥܬܐ
SUNDAYܐܠܝܬܐ ܕܠܚܝܬܐ
MONDAYܬܝܬܝܬܐ ܕܠܚܝܬܐ
TUESDAYܠܝܬܝܬܐ ܕܠܚܝܬܐ
WEDNESDAYܠܝܬܝܬܐ ܕܠܚܝܬܐ
THURSDAYܠܝܬܝܬܐ ܕܠܚܝܬܐ
FRIDAYܠܝܬܝܬܐ ܕܠܚܝܬܐ
SATURDAY

14

Ushané (Osana)
Palm Sunday

15

Vade Dalmino
hashe Monday

16

333rd Memorial of Mar Thoma II
(Niranam Valiya Pali)
203rd Memorial of Mar Thoma VIII
(Puthencavu)Bothe d hasho
hashe Tuesday

17

68th Memorial of
"Catholicate Ratnadeepam"
Geevarghese Mar Philoxinos
Metropolitan (Puthencavu)Passon Week
hashe Wednesday

18

Pesaho - Hamsho d rozo
(Thursday of the Mysteries)
Maundy Thursday

19

Erubto dazqifuto
Great Friday

20

Sabto dnuhro
Reconciliation Service
Gospel Saturday

സഭാ കേസ്: വിധി ബാധകമാകുന്ന കേസുകൾ ഒരു കോടതിയും പരിഗണിക്കരുതെന്ന് സുപ്രീം കോടതി

ന്യൂഡൽഹി: മലങ്കരസഭാ കേസിൽ 2017 ജൂലൈ 3നു നൽകിയ വിധി ബാധകമാകുന്ന കേസുകൾ ഒരു കോടതിയും പരിഗണിക്കാൻ പാടില്ലെന്ന് സുപ്രീം കോടതി. 2017 ലെ വിധി ബാധകമാകുന്ന വിഷയങ്ങൾ വീണ്ടും വീണ്ടും പരിഗണിക്കാനാവില്ലെന്ന് ജഡ്ജിമാരായ അരുൺ മിശ്ര, നവീൻ സിൻഹ എന്നിവരുടെ ബെഞ്ച് വ്യക്തമാക്കി.

ഇതു മലങ്കര ഓർത്തഡോക്സ് സുറിയാനി സഭയ്ക്കു കീഴിലെ എല്ലാ പള്ളികൾക്കും ബാധകമാണെന്ന നിലപാട് സുപ്രീം കോടതി ആവർത്തിച്ചു. കണ്യാട്ടുനിരപ്പ് സെന്റ് ജോൺസ് ഓർത്തഡോക്സ് പള്ളിയുടെ ഭരണസമിതിയിലേക്ക് 1934 ലെ മലങ്കര ഓർത്തഡോക്സ് സഭാ ഭരണഘടനാപ്രകാരം തിരഞ്ഞെടുപ്പു നടത്തണമെന്ന വിധി സുപ്രീം കോടതിയും ശരിവച്ചു.

1934 ലെ ഭരണഘടന പ്രകാരം കണ്യാട്ടുനിരപ്പ് പള്ളിയിൽ തിരഞ്ഞെടുപ്പു നടത്തണമെന്ന് ഏറണാകുളം ജില്ലാ കോടതി വിധിച്ചിരുന്നു. അതു ചോദ്യം ചെയ്ത് യാക്കോബായ സഭ നൽകിയ ഹർജി കഴിഞ്ഞ 21-ന് ഹൈക്കോടതി തള്ളി. അതിനെതിരെ നൽകിയ ഹർജിയാണ് സുപ്രീം കോടതിയും തള്ളിയത്.

സത്യസന്ധ നിലപാടിന് ഒരിക്കൽ കൂടി അംഗീകാരം

കോട്ടയം: മലങ്കര ഓർത്തഡോക്സ് സഭയുടെ സത്യസന്ധവും നീതിയുക്തവുമായ നിലപാടുകൾക്ക് ഒരിക്കൽക്കൂടി ലഭിച്ച അംഗീകാരമാണു സുപ്രീംകോടതി വിധിയെന്ന് സഭാ അസോസിയേഷൻ സെക്രട്ടറി അഡ്വ. ബിജു ഉമ്മൻ.

പള്ളിത്തർക്കങ്ങൾ സുപ്രീംകോടതി പൂർണ്ണമായും പരിഹരിച്ചെന്ന സഭയുടെ നിലപാട് ശരിവെയ്ക്കുന്നതിനൊപ്പം ശാശ്വത സമാധാനത്തിനുള്ള വഴിയായി ഈ വിധി മാറുമെന്നും പ്രതീക്ഷിക്കുന്നു. ഈ കോടതിവിധിയുടെ അന്തഃസത്ത ഉൾക്കൊണ്ട് എല്ലാവരും ശാശ്വത സമാധാനത്തിന് തയ്യാറാകണമെന്നും കോടതിവിധി നടപ്പാക്കാൻ അധികാരികൾ ഇനി വൈമനസ്യം കാണിക്കരുതെന്നും അദ്ദേഹം പറഞ്ഞു.



കോട്ടയം ഭദ്രാസന കാതോലിക്കാ ദിന സമ്മേളനം പ. കാതോലിക്കാ ബാവ പാമ്പാടി സെന്റ് ജോൺസ് കത്തീഡ്രലിൽ ഉദ്ഘാടനം ചെയ്യുന്നു.

വിശ്വാസ നിറവിൽ പാമ്പാടി; മാർത്തോമ്മൻ നസ്രാണി സംഗമം നടന്നു

കോട്ടയം: മലങ്കര ഓർത്തഡോക്സ് സുറിയാനി സഭയുടെ കാതോലിക്കാ ദിനമായ ഏപ്രിൽ 7 നു 'മാർത്തോമ്മൻ നസ്രാണി സംഗമം 2019' പാമ്പാടി സെന്റ് ജോൺസ് കത്തീഡ്രലിൽ വെച്ച് നടത്തപ്പെട്ടു. കാതോലിക്ക ദിനാഘോഷം, പരിശുദ്ധ ബസേലിയോസ് ഗീവർഗീസ് ദിതീയൻ കാതോലിക്ക ബാവായുടെ കാതോലിക്കാ സ്ഥാനാരോഹണ നവതി, പരിശുദ്ധ പാമ്പാടി തിരുമേനിയുടെ മെത്രാഭിഷേക നവതി, പാമ്പാടി സെന്റ് ജോൺസ് കത്തീഡ്രലിന്റെ ദിശദാബ്ത്തീ എന്നിവയോട് അനുബന്ധിച്ചാണ് മാർത്തോമ്മൻ നസ്രാണി സംഗമം നടത്തിയത്.


രാവിലെ 8-ന് പാമ്പാടി സെന്റ് ജോൺസ് കത്തീഡ്രലിൽ പ. കാതോലിക്കാ ബാവ വി. കുർബ്ബാന അർപ്പിച്ച് സഭാദിന സന്ദേശം നൽകി. ഉച്ചയ്ക്ക് 2 മണിക്ക് നടന്ന "മാർത്തോമ്മൻ നസ്രാണി സംഗമം" പ. കാതോലിക്കാ ബാവ ഉദ്ഘാടനം ചെയ്തു. ബലപ്രയോഗത്തിലൂടെയോ അടിപിടിയിലൂടെയോ കാര്യങ്ങൾ നേടാൻ സഭ ആഗ്രഹിക്കുന്നില്ലെന്നും, നീതിയും സത്യവും നിയമവും മാത്രം കൈമുതലാക്കി മുന്നോട്ടു പോകുമെന്നും കൈയ്യുക്കിലൂടെയല്ലാതെ നിയമങ്ങൾക്കു വിധേയമായി ശാശ്വതമായ സമാധാനമാണ് സഭ ആഗ്രഹിക്കുന്നതെന്നും പ. കാതോലിക്ക ബാവ പറഞ്ഞു.

ഗുരുരത്നം സ്വാമി ജ്ഞാനതപസ്വി മുഖ്യ പ്രഭാഷണം നടത്തി. ഡോ. ഗീവർഗീസ് മാർ കുറിലോസ്, ഡോ. യൂഹാനോൻ മാർ ദിയസ്കോറോസ്, ഡോ. മാത്യൂസ് മാർ സേവേറിയോസ് എന്നിവർ അനുഗ്രഹ പ്രഭാഷണം നടത്തി. ഫാ. കൂര്യൻ തോമസ് കരിപ്പാൽ സഭാ പ്രതിജ്ഞ ചൊല്ലി നൽകി. വൈദിക ട്രസ്റ്റി ഫാ. ഡോ. എം.ജെ. ജോൺ, അസോസിയേഷൻ സെക്രട്ടറി ബിജു ഉമ്മൻ, മെത്രാസന സെക്രട്ടറി ഫാ. പി.കെ. കുര്യാക്കോസ് പണ്ടാരക്കുന്നേൽ, സെന്റ് ജോൺസ് കത്തീഡ്രൽ വികാരി ഫാ. ഡോ. വർഗീസ് വർഗീസ് കല്ലൂർ എന്നിവർ പ്രസംഗിച്ചു. പരിശുദ്ധ പാമ്പാടി തിരുമേനിയുടെ തിരുശേഷിപ്പിട ശിലാസ്ഥാപനവും, കത്തീഡ്രൽ പ്രഖ്യാന കല്പനയുടെ ശിലാഫലക അനുശ്ചാദനവും ഇതിനോടനുബന്ധിച്ചു നടത്തപ്പെട്ടു.



“എന്റെ ആലയം പ്രാർത്ഥനാലയം എന്നു വിളിക്കപ്പെടും; നിങ്ങളോ അതിനെ കള്ളന്മാരുടെ ഗുഹയാക്കിത്തീർക്കുന്നു”

ഡോ. ഗീവർഗീസ് മാർ യൂലിയോസ്



ദൈവകൃപയാൽ ഒരു നാല്പത് നോമ്പ് കൂടെ നാം പിന്നിട്ട് ലാസ്റ്ററിനോടൊപ്പം മൂതാവസ്ഥയിൽ നിന്ന് ക്രിസ്തുവിനാൽ വിളിച്ചുണർത്തപ്പെട്ട് അവനോടൊപ്പം യെരൂശലേമിലേക്ക് കയറുവാൻ ഭാഗ്യം ലഭിച്ചവരായി നില്ക്കുന്നു. അനുഗ്രഹിക്കപ്പെട്ട ഒരു വിശുദ്ധ വാരാചരണം അർത്ഥവത്തായി അനുഷ്ഠിച്ച് “രക്ഷാകരമായ കഷ്ടാനുഭവവും കുരിശാരോഹണവും, ജീവദായകമായ മരണവും, ബഹുമാന്യമായ ശവസംസ്കാരവും, മഹനീയമായ പുനരുത്ഥാനവും നമ്മുടെ ജീവിതത്തിൽ യാഥാർത്ഥ്യമായി തീരട്ടെ എന്ന് ആശംസിക്കുകയും പ്രാർത്ഥിക്കുകയും ചെയ്യാം.


മനുഷ്യകുലത്തിന്റെ രക്ഷകനായ മശിഹാ തമ്പുരാൻ ഊർശ്ശേമിലേക്ക് മഹത്വകരമായി പ്രവേശിക്കുന്ന വലിയ പെരുന്നാളാണല്ലോ വി. വാരത്തിലെ ആദ്യ സംഭവം. ഉന്നതങ്ങളിൽ കാദീസ് പാട്ടിനാൽ സ്രോപ്പേന്മാരാൽ സ്തുതിക്കപ്പെട്ടുകൊണ്ടിരിക്കുകയാണ് താഴെ ഭൂമിയിൽ ഊശാന പാട്ടുകളാൽ മനുഷ്യമക്കളാൽ അവൻ ആദരവോടെ സ്തുതിക്കപ്പെടുന്നത് എന്ന് പ്രാർത്ഥനകളിൽ കാണുന്നു. സ്രഷ്ടാവായ ദൈവമാണ് തങ്ങളുടെ മദ്ധ്യേ എഴുന്നള്ളിയിരിക്കുന്നത് എന്ന തിരിച്ചറിവാണ് യെരൂശലേം യാത്രയുടെ പ്രാധാന്യം. ആബാലവൃദ്ധം ജനസമൂഹവും സന്യജാലങ്ങളും ജീവലോകത്തിന്റെ പ്രതിനിധികളും എല്ലാം അവൻ ഊശാന പാടുന്നു.

മഹത്വപ്രതാപത്തോടു കൂടിയ അത്യുന്നതനും ഉൽകൃഷ്ടനും സ്തുത്യനും പ്രഗത്ഭനും വന്ദ്യനും സുഗ്രാഹ്യമല്ലാത്ത മഹാ വിസ്മയവാനുമായിരിക്കുന്ന സാക്ഷാൽ ദൈവമാണ് വേഷത്തിൽ മനുഷ്യനായ എളിമയുടെ പര്യായമായ കഴുതക്കുട്ടിയുടെ പുറത്ത് അവരുടെ മുന്നിൽ നില്ക്കുന്നത്. മനുഷ്യകുലത്തിന്റെ രക്ഷയ്ക്കു വേണ്ടി യെരൂശലേമിൽ വച്ച് കഷ്ടതയും കുരിശാരോഹണവും മരണവും സഹിപ്പാൻ വിനയത്തോടെ തിരുമനസ്സായവനെയാണ് അവർ ആദരിക്കുന്നത്. അവർ ഉച്ചത്തിൽ വിളിച്ചു പറഞ്ഞു: “ദാവീദുപുത്രാ, ഊശാന.” ‘ഹോഷിയാനാ’ എന്ന എബ്രായ പദത്തിന് ‘ദൈവമേ ഇപ്പോൾ ഞങ്ങളെ രക്ഷിക്കണമേ’ എന്ന് അർത്ഥം. ഞങ്ങൾക്ക് രക്ഷ അത്യന്താപേക്ഷിതവും നീ അല്ലാതെ മറ്റൊരു രക്ഷകൻ ഞങ്ങൾക്കില്ല എന്ന തിരിച്ചറിവും കൂടിച്ചേരുമ്പോഴാണ് ഈ പ്രാർത്ഥന ഉയരുന്നത്. ബാലകരിൽ നിന്നും ആരംഭിക്കുന്ന ഈ രക്ഷാമന്ത്രണം പ്രകൃതി മുഴുവൻ ഏറ്റെടുക്കുന്ന സുന്ദരമായ കാഴ്ചയാണ് യെരൂശലേം തെരുവീഥിയിൽ നാം ദർശിക്കുന്നത്. ഞായറാഴ്ചയിലെ ഊശാന പെരുന്നാൾ ആഘോഷത്തിൽ ഈ വലിയ പ്രതിഭാസത്തിന്റെ ഒരു കണ്ണിയാകുവാൻ നമുക്ക് ഒരിക്കൽ കൂടെ ഭാഗ്യം ലഭിക്കുന്നു. നീ മാത്രമാണ് ഞങ്ങളുടെ രക്ഷകൻ എന്നും രക്ഷ ഇപ്പോൾ അനിവാര്യമാണെന്നും ഉള്ള ഉൾബോധത്തോടെ നമുക്ക് ഊശാന പെരുന്നാൾ ആഘോഷിക്കാം.

ന്യായപ്രമാണത്തിന്റെ പൂർത്തീകരണത്തിനും പുതിയ വ്യവസ്ഥയുടെ ആരംഭത്തിനുമാണ് കർത്താവിന്റെ വരവ്. “ഇതാ നിന്റെ രാജാവ് നിന്നിലേക്ക് വരുന്നു; അവന്റെ എതിരേല്പിന് പുറപ്പെടുകായെന്നും”, “യെരൂശലേമേ, ഉണരുക, ഉണരുക, മഹത്വമുള്ളവളേ, നിന്റെ രക്ഷകൻ നിന്നിലേക്ക് പ്രവേശിക്കും” എന്നുമുള്ള പ്രവചനങ്ങളുടെ പൂർത്തീകരണം. അവനായി മഹത്വത്താൽ പ്രശോഭിതമായ നിർമ്മല ശബ്ദങ്ങളെ ഒരുക്കുകയെന്നും, അന്ധകാരത്തിലിരിക്കുന്നവളേ, നിന്റെ പ്രകാശം അടുത്തതിനാൽ എഴുന്നേറ്റു ശോഭിക്കുക” എന്നുമുള്ള ഏറിയ പ്രവചനങ്ങൾ തിരിച്ചറിഞ്ഞവരുടെ ഗണത്തിലാണ് പ. സഭ ഇവിടെ ചേരുന്നത്. അഥവാ അവനിൽ വിശ്വസിച്ച ഊശാന പെരുന്നാൾ ആഘോഷിക്കുമ്പോൾ പുതിയനിയമത്തിന്റെ അവകാശികളായി പ. സഭാ മക്കൾ മാറുന്നു എന്നു കാണാം.

ദേവാലയ ശുദ്ധീകരണമാണ് യെരൂശലേമിലെത്തിയ കർത്താവിന്റെ ആദ്യ പ്രവൃത്തി എന്നത് ശ്രദ്ധേയമാണ്. കഷ്ടാനുഭവ ആഴ്ച നമ്മിൽ യാഥാർത്ഥ്യമാകണമെങ്കിൽ ആദ്യം നമ്മിലെ ദേവാലയം ശുദ്ധീകരിക്കപ്പെടണം. ‘എന്റെ ആലയം പ്രാർത്ഥനാലയം എന്ന് എഴുതിയിരിക്കുന്നു; നിങ്ങളോ അതിനെ കള്ള

ന്മാരുടെ ഗുഹയാക്കിത്തീർക്കുന്നു (വി. മത്തായി 21.13) എന്ന കർത്താവിന്റെ പ്രസ്താവന അതിഗൗരവത്തോടെ ഇന്നും കാണേണ്ട വസ്തുതയാണ്. വി. മത്തായി ശ്ലീഹായോടൊപ്പം മറ്റ് മൂന്ന്



സുവിശേഷകരും കർത്താവിന്റെ ഈ വാക്കുകൾ ഉദ്ധരിക്കുകയും അദ്ദേഹം ദേവാലയം ശുദ്ധീകരിച്ച പ്രവൃത്തി ശ്രദ്ധയോടെ വർണ്ണിക്കുകയും ചെയ്തിട്ടുണ്ട്. ‘എന്റെ ആലയം സകല ജാതികൾക്കും പ്രാർത്ഥനാലയം എന്ന് വിളിക്കപ്പെടുമെന്നാണ് വി. മർക്കോസ് രേഖപ്പെടുത്തുന്നത് (വി. മർക്കോസ് 11.15-19). വി. ലൂക്കോസും (19.45-48) വി. യോഹന്നാനും (2.12-25) ഇത് ആവർത്തിച്ചുകൊണ്ട് ‘എന്റെ ആലയത്തെ വാണിഭശാലയാക്കരുത്’ എന്ന കർത്താവിന്റെ വചനം പഠിപ്പിക്കുന്നു.

സകല ജാതികളെയും “ഞാൻ എന്റെ വിശുദ്ധ പർവ്വതത്തിലേയ്ക്കു കൊണ്ടുവന്നു, എന്റെ പ്രാർത്ഥനാലയത്തിൽ അവരെ സന്തോഷിപ്പിക്കും; എന്റെ ആലയം സകല ജാതികൾക്കും ഉള്ള പ്രാർത്ഥനാലയം എന്ന് വിളിക്കപ്പെടും” എന്ന യേശുതാ പ്രവചനമാണ് (56.7) കർത്താവ് ഉദ്ധരിച്ച് തന്റെ പ്രവൃത്തിയാൽ വ്യാഖ്യാനിക്കുന്നത്. ദേവാലയം കള്ളന്മാരുടെ ഗുഹ ആയിരിക്കുവാൻ പാടില്ല എന്ന് ധൈര്യമായി പ്രവാചകനും (7.11) ഓർമ്മിപ്പിക്കുന്നു. ഈ രണ്ട് പ്രവചനങ്ങളും കൂട്ടിച്ചേർത്ത് ഉദ്ധരിച്ചുകൊണ്ടാണ് കർത്താവ് വിപ്ലവകരമായ രീതിയിൽ ദേവാലയ ശുദ്ധീകരണം നടത്തിയത്. ദേവാലയത്തിൽ വിലക്കലും വാങ്ങലും നടത്തുന്നവരെ ഒരു ചമ്മട്ടി കൊണ്ട് അടിച്ചു ഓടിക്കുന്ന കർത്താവിന്റെ ചിത്രം ഇന്നും ഏറെ പ്രസക്തമാണ്. “നിന്റെ ആലയത്തെക്കുറിച്ചുള്ള എരിവ് എന്നെ തിന്നു കളയുന്നു” എന്ന സങ്കീർത്തന ഭാഗമാണ് (69.9) ഈ സംഭവം ശിഷ്യന്മാരെ ഓർമ്മിപ്പിക്കുന്നത് എന്ന് വി. യോഹന്നാൻ ശ്ലീഹായും ദർശിക്കുന്നു.

ദേവാലയ ശുദ്ധീകരണത്തിനുള്ള അധികാരത്തെ കുറിച്ച് ചോദിക്കുന്ന യഹൂദന്മാരോടുള്ള മറുപടിയിൽ കർത്താവ് ദേവാലയത്തിന്റെ എല്ലാ അർത്ഥതലങ്ങളെയും ഒന്നിച്ച് പരാമർശിച്ച് താൻ തന്നെയാകുന്നു വി. ദേവാലയം എന്നും തന്റെ കഷ്ടാനുഭവത്തിലൂടെയും മരണത്തിലൂടെയും കബറടക്കത്തിലൂടെയും പുനരുത്ഥാനത്തിലൂടെയും മൂന്നു ദിവസം കൊണ്ട് ആയത് പൂർണ്ണമായും ശുദ്ധീകരിക്കപ്പെട്ട പുനഃസ്ഥാപിതമാകുമെന്നും അവരെ പഠിപ്പിക്കുന്നു. പ. സഭാ സ്ഥാപനത്തെ കുറിച്ചുള്ള അടിസ്ഥാന പ്രമാണമാണ് കർത്താവ് ഇവിടെ നമ്മെ അറിയിക്കുന്നത്. വി. വാരത്തിലെ തുടർന്നുള്ള ദിവസങ്ങളിൽ



ഈ ശുദ്ധീകരണവും (പൊളിക്കലും പണിയലും) പുനഃസ്ഥാപനവും തന്നിൽ തന്നെ അവൻ ദൃഷ്ടാന്തപ്പെടുത്തി കാണിച്ചുകൊണ്ട് പുതിയ യെരൂശലേമം കുന്ന പ. സഭയെ സകല ജാതികളിൽ നിന്നും കൂട്ടിച്ചേർക്കുന്നു.

പൗരസ്ത്യ സഭയുടെ ആരാധന - വേദശാസ്ത്രത്തിൽ ദേവാലയത്തിന് ത്രിമാന ഭാവം നൽകുന്നുണ്ട്. ഒന്ന്: സ്രഷ്ടാവിന്റെ കൈപ്പണിയായ പ്രപഞ്ച മാകുന്ന ദേവാലയം. രണ്ട്: സ്രഷ്ടാവിന്റെ ഹിതപ്രകാരം സൃഷ്ടിയായ മനുഷ്യൻ പ്രപഞ്ച വിഭവങ്ങളെ ശേഖരിച്ച് അവയുടെ ക്രമീകരണം കൊണ്ട് ഉണ്ടാകുന്ന കൈപ്പണിയായ ദേവാലയം. മൂന്ന്: സൃഷ്ടിയുടെ മകുടമായ മനുഷ്യ ശരീരം / ഹൃദയമാകുന്ന ദേവാലയം. ദേവാലയത്തിന്റെ ഈ ത്രിമാന ഭാവങ്ങളുടെയും പൂർണ്ണത മനുഷ്യാവതാരം ചെയ്ത ക്രിസ്തുവിൽ അതിന്റെ ഔന്നത്യത്തിൽ ദർശിക്കുന്നു. അതുകൊണ്ടാണ് തന്റെ കഷ്ടാനുഭവത്തിലും മരണത്തിലും കബറടക്കത്തിലും ഉയിർപ്പിലും വിശ്വസിക്കുന്നവർ നിത്യതയുടെ കൂടാരവും ദേവാലയവുമായ പ. സഭയിൽ നിത്യതയിൽ ദൈവത്തെ ആരാധിക്കുമെന്ന് അവൻ പഠിപ്പിക്കുന്നത്.

ദേവാലയ ശുദ്ധീകരണ പ്രക്രിയയിലും ഈ ത്രിമാന ഭാവങ്ങൾ സംഗതമാണ്. ആദ്യം നാം നമ്മുടെ ആത്മ-ശരീര-ദേഹികളെ വി. കുദാശകളാലും റൂൾമാകളാലും സത്പ്രവർത്തികളാലും ശുദ്ധീകരിച്ച് നിലനിർത്തണം. വീണ്ടും കർത്താവിന്റെ ശരീരമാകുന്ന പ. സഭയെ വിശുദ്ധിയിൽ നിലനിർത്തുവാനും അതിൽ ഉണ്ടാകുന്ന പൈശാചിക പ്രതിഭാസങ്ങൾക്കെതിരെ ചാട്ടവാർ ഉപയോഗിക്കുവാനും ക്രിസ്തുവിൽ നമുക്ക് കഴിയണം. ക്രിസ്തുവിന്റെ പ. സഭ ഉപദ്രവിച്ചു നശിപ്പിക്കുന്ന എല്ലാ പിശാചുക്കളെയും കർത്താവ് നശിപ്പിക്കുമെന്ന് ഒരു വസ്തുതയാണെന്ന് അനുദിനം നാം കാണുന്നുണ്ടല്ലോ. ഔദ്യോഗിക വിശ്വാസത്തിൽ നിന്നുള്ള അപഭ്രംശം, ശീമോന്യ പാപം തുടങ്ങിയ വലിയ തെറ്റുകൾ ചെയ്യുന്നവരെ അവൻ ഉന്മൂലനം ചെയ്യുന്ന സംഭവങ്ങൾ നമ്മുടെ ചുറ്റുപാടും നാം കാണുന്നുണ്ടല്ലോ. അനീതിയ്ക്ക് കൂട്ടുനില്ക്കുന്ന സിംഹാസനങ്ങൾ അവ എത്ര ഉന്നതമായാലും തകർക്കപ്പെടും; എളിമയോടും വിനയത്തോടും കഴുകുകൂട്ടിയെ വാഹനമാക്കുന്നവരെ അവൻ ഉയിർത്തും എന്ന് ധ്യാനിക്കുവാൻ ഈ ദിവസങ്ങളിൽ സാധിക്കണം.

ഹാശാ ആഴ്ചയിലെ ഓരോ ദിനങ്ങളും ഓരോ യാമങ്ങളും കർത്താവിന്റെ കഷ്ടാനുഭവ ദിനങ്ങളുടെ തനിയാവർത്തനവും നിത്യ അനുസ്മരണവുമാണ് പ. സഭ ക്രമീകരിച്ചിരിക്കുന്നത്. ഓരോ ദിവസത്തിന്റെ യാമങ്ങളുടെയും പ്രത്യേകതകളും ധ്യാനചിന്തകളും അതതു സമയത്തെ പ്രാർത്ഥനകളിലൂടെയും പ്രൊമിയോൻ-സെദ്റാകളിലൂടെയും പ. സഭ ധ്യാനിക്കുന്നു. അതിനെ വ്യാഖ്യാനിക്കുന്ന ഗാനഭാഗങ്ങൾ നാം പാടുന്നു. അതതു സംഭവം വേദവായനകളിലൂടെ നാം കേട്ട് ധ്യാനിക്കുകയും ചെയ്യുന്നു. അതുകൊണ്ടു തന്നെ അവ ആവർത്തിച്ച് വ്യാഖ്യാനിക്കേണ്ടതില്ല. മാത്രവുമല്ല എത്ര വ്യാഖ്യാനിച്ചാലും തീരാത്തവിധമാണ് ഈ ദിവസങ്ങളുടെ പ്രത്യേകതകൾ എന്ന് ഓർക്കണം. അതുകൊണ്ട് അത്തരം ഒരു സംരംഭത്തിന് മുതിരുന്നില്ല. മറിച്ച് ഹാശാ ആഴ്ചയിലെ ഒരു യാമപ്രാർത്ഥന പോലും വിട്ടുപോകുവാൻ ഇടയാകാതെ കഴിവതും പള്ളിയിൽ തന്നെ പ്രാർത്ഥിക്കുവാനും ആയതിന് സാധിക്കാത്ത അവരുടെ ലഭ്യമായ സാഹചര്യങ്ങളിൽ സാധ്യമാകുന്നവിധത്തിലെല്ലാം രക്ഷാകരമായ കഷ്ടാനുഭവ ദിനങ്ങളെ ധ്യാനിക്കുവാനും പുനരുത്ഥാനം ജീവിതത്തിലെ ഒരു അനുഭവമാക്കുവാനും ഇടയാകണം.

“അവനിൽ ഇരിക്കേണ്ടതിന് അവന്റെ മരണത്തോട് അനുരൂപപ്പെട്ട് അവനെയും അവന്റെ പുനരുത്ഥാനത്തിന്റെ ശക്തിയെയും അവന്റെ കഷ്ടാനുഭവങ്ങളുടെ കൂട്ടായ്മയെയും അനുഭവിച്ച് അറിഞ്ഞ് “അവനിൽ നിത്യത പ്രാപിക്കുവാനും നന്മയിലേയ്ക്ക് ഉയിർക്കപ്പെടുവാനും ദൈവം ഇടയാക്കട്ടെ.

പീഡാ താഴ്ചകളാൽ നമ്മെ വീണ്ടുവനായ കർത്താവിനെ നമുക്ക് വാഴ്ത്തി നമിക്കാം.

ദൈവം അനുഗ്രഹിക്കട്ടെ.

ക്രിസ്തുവിൽ നിങ്ങളുടെ ഇടയൻ.



ബൈബിൾ കിസ്

(പുറപ്പാട് 1-4)

ഫാ. റെജു എബ്രഹാം, മൗണ്ട് അബു

1. യിസ്രായേൽ മക്കൾ ഫറവോനു പണിത സംഭാര നഗരങ്ങളുടെ പേര്? (1.11).
2. എബ്രായ സുതികർമ്മിണികളുടെ പേര് എന്തായിരുന്നു? (1.15).
3. മോശ ഫറവോന്റെ സന്നിധിയിൽ നിന്ന് ഓടിപ്പോയി ചെന്ന് പാർത്ത സ്ഥലം എവിടെ? (2.15).
4. മിദ്യാനിലെ പുരോഹിതന് എത്ര പുത്രിമാർ ഉണ്ടായിരുന്നു? (2.16).
5. മിദ്യാനിലെ പുരോഹിതന്റെ പേര്? (2.18).
6. മോശയുടെ ഭാര്യയുടെ പേര്? (2.21).
7. മോശയുടെ ആദ്യജാതന്റെ പേര്? (2.21).
8. മോശയുടെ അമ്മായിയപ്പന്റെ പേര്? (3.1).
9. ദൈവത്തിന്റെ പർവ്വതം? (3.1).
10. മോശയുടെ സഹോദരന്റെ പേര്? (4.14).

ഉത്തരങ്ങൾ

- | | |
|-------------------|------------|
| 1. പീഥോം, റയംസേസ് | 6. സിപ്പോറ |
| 2. ശിപ്രാ, പുവാ | 7. ഗേർശോം |
| 3. മിദ്യാൻ ദേശം | 8. യിത്രോ |
| 4. 7 | 9. ഹോരേബ് |
| 5. റഗുവേൽ | 10. അഹരോൻ. |

കെ. എം. മാണിയുടെ വിധോഗത്തിൽ

പ. കാതോലിക്കാ ബാവാ

അനുശോചിച്ചു

കോട്ടയം: കേരളത്തിലെ നിയമസഭാ സാമാജികരിൽ തലമുതിർന്ന വ്യക്തിത്വവും, അധ്വാനവർഗ്ഗ സിദ്ധാന്തത്തിന്റെ ഉപജ്ഞാതാവും സുപ്രധാന വകുപ്പുകൾ കാര്യക്ഷമതയോടെ കൈകാര്യം ചെയ്ത സംസ്ഥാന മന്ത്രിയും ദേശീയ രാഷ്ട്രീയത്തിൽപ്പോലും സവിശേഷ ശ്രദ്ധ നേടിയ ശ്രേഷ്ഠ വ്യക്തിത്വത്തിന് ഉടമയുമായിരുന്നു കെ. എം. മാണിയെന്ന് പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവാ.

വ്യക്തിബന്ധങ്ങൾ കാത്തുസൂക്ഷിക്കുവാൻ എന്നും ശ്രദ്ധിച്ച ശ്രേഷ്ഠനായ ജനനേതാവിനെയാണ് നഷ്ടമായിരിക്കുന്നത് എന്ന് സഭാ അസോസിയേഷൻ സെക്രട്ടറി അഡ്വ. ബിജു ഉമ്മൻ തന്റെ അനുശോചന സന്ദേശത്തിൽ പറഞ്ഞു. അസോസിയേഷൻ സെക്രട്ടറി അഡ്വ. ബിജു ഉമ്മൻ റീത്ത് സമർപ്പിച്ചു.

“രാപ്പകൽ ഭക്തിയോടുകൂടി ഉച്ചത്തിൽ ദൈവത്തെ പ്രാർത്ഥിപ്പിൻ. ഈ പ്രാർത്ഥന നമ്മിലുള്ള ഇരുളു നീങ്ങാനും, തളർച്ച തീരാനും, നമ്മുടെ പരമമായ രക്ഷയും മോക്ഷവും ലഭിക്കാനും ഏറ്റവും ഉത്തമമായ മാർഗ്ഗമാകുന്നു. വിശ്വസിച്ചു പ്രാർത്ഥിച്ചു ദൈവത്തെ ഭജിപ്പിൻ.”

- പ. പരമല തിരുമേനി



കുരിശും തേജസ്സും

ഡോ. ഗബ്രിയേൽ മാർ ഗ്രിഗോറിയോസ്

ഓശാന ഞായറാഴ്ച മുതൽ ഉയിർപ്പു ഞായറാഴ്ച വരെയുള്ള എട്ടുദിനങ്ങൾ വലിയനോമ്പിലെ സുപ്രധാനമായ ഒരു ഘട്ടമാണ്. ഓശാന, പെസഹാ, ക്രൂശാരോഹണം, ഉയിർപ്പ് എന്നീ നാലു പെരുന്നാളുകൾ ഈ സന്ദർഭം ഒന്നുചേർന്നു വരുന്നു. ഓശാന കഴിഞ്ഞുവരുന്ന തികളാഴ്ച തുടങ്ങി ഉയിർപ്പ് പെരുന്നാളിൽ പര്യവസാനിക്കുന്ന ഒരാഴ്ചയെ പീഡാനുഭവവാരം അല്ലെങ്കിൽ വിശുദ്ധവാരം എന്നു വിളിക്കുന്നു. നോമ്പ്, ഉപവാസം, വേദവായന, പ്രാർത്ഥന, വി. കുമ്പസാരം, വി. കുർബ്ബാനാനുഭവം എന്നിവ തീക്ഷ്ണതയോടെ ആചരിച്ച് സമ്പൂർണ്ണമായ പുതുക്കവും സമർപ്പണവും കൈവരിക്കാനുള്ള അവസരമാണിത്.

മണവാളനായി കാത്തിരിക്കുന്ന മണവാട്ടിയെന്നപോലെ നാം ഒരുങ്ങി ശുദ്ധീകരിച്ചു നമ്മുടെ നാഥനായ കർത്താവിനായി കാത്തിരിക്കണം. കർത്താവിനോടൊപ്പം സ്വർഗ്ഗരാജ്യത്തിലെ കല്യാണവിരുന്നിലേക്കും നിത്യ മണവരയിലേക്കും പ്രവേശിക്കണം. നോമ്പിലെ ഒരു സുപ്രധാനമായ ആഹ്വാനമാണിത്. നോമ്പാരംഭത്തിലും അവസാനത്തിലും കല്യാണവിരുന്നിന്റെ ഉപമകളും പ്രതീകങ്ങളും ഉപയോഗിച്ച് സഭ ഈ ദൂത നമ്മുടെ ശ്രദ്ധയിൽ കൊണ്ടുവരുന്നു. കാനായിലെ കല്യാണവിരുന്നിൽ നടന്ന അതിശയം നോമ്പിലെ ആദ്യ ഞായറാഴ്ച ക്രമീകരിച്ചിരിക്കുന്നതിന്റെ ഒരു പ്രധാന ഉദ്ദേശ്യം ഈ ആശയം നമ്മെ പഠിപ്പിക്കുക എന്നതാണ്. കർത്താവിനെ സ്വീകരിക്കാൻ നോമ്പും ഉപവാസവും വ്രതവും അനുഷ്ഠിച്ച് നാം കാത്തിരിക്കണം. നോമ്പ് എന്ന മലയാള പദത്തിന്റെ ഒരർത്ഥം വ്രതാനുഷ്ഠാനങ്ങളോടെ കാത്തിരിക്കുക എന്നാണല്ലോ. സാധാരണ ജലം വിശേഷതയുള്ള വീഞ്ഞായി തീർന്നതുപോലെ പരിശുദ്ധവും സ്വീകാര്യവുമായ ജീവിതത്തിലേക്ക് നാം രൂപാന്തരപ്പെട്ട് വളരണം. വലിയ നോമ്പിലെ സുപ്രധാനമായ ലക്ഷ്യം ഇതാകുന്നു എന്നു വിളിച്ചറിയിക്കുന്നതാണ് കൊത്തിനേ ഞായറാഴ്ച സന്ധ്യയുടെ പ്രാരംഭ പ്രാർത്ഥന. പ്രസക്തമായ ഒരു ഭാഗം ഇവിടെ ഉദ്ധരിക്കട്ടെ: “തന്റെ കല്യാണവിരുന്നിന് സകലജാതികളേയും ക്ഷണിക്കുകയും ചെയ്ത വിരുന്നുകാരനായ കർത്താവേ, സന്തോഷകരമായ നിന്റെ മണവരയിലേക്കും അർത്ഥസമ്പൂർണ്ണമായ നിന്റെ പെസഹായ്ക്കും നിന്റെ കൃപയാൽ ഞങ്ങളെല്ലാവരേയും ക്ഷണിക്കേണമേ.” ഇത് വലിയനോമ്പ് മുഴുവനും വേണ്ടിയുള്ള ആമുഖ പ്രാർത്ഥനയാണ്.

ഇതേ പ്രമേയം തന്നെ പീഡാനുഭവവാരം മുഴുവനും തികളാഴ്ചയിലെ പ്രാർത്ഥനയിൽ പ്രത്യേകിച്ചും പ്രതിഫലിക്കുന്നുണ്ട്. തികളാഴ്ച രാത്രി രണ്ടാം കൗമ്മായുടെ പ്രാർത്ഥനയ്ക്കുശേഷം “വാദെ ദൽമീനോ” എന്നൊരു ശുശ്രൂഷ ക്രമീകരിച്ചിട്ടുണ്ട് (ഇത് മലങ്കരസഭയിൽ അപൂർവ്വമായേ നടത്തി വരുന്നുള്ളൂ). വി. മത്തായി 25:1-13 വരെ ഭാഗത്തുള്ള പത്തു കന്യകമാരുടെ ഉപമ ആവിഷ്കരിച്ചുകൊണ്ടുള്ളതാണ് ഈ ശുശ്രൂഷ. കൂടാതെ തികളാഴ്ചയുടെ തന്നെ രാത്രി നാലാം കൗമ്മായുടെ പ്രുമിയോൻ-സെദ്റാകൾക്ക് നൽകിയിരിക്കുന്ന തലക്കെട്ട് “പത്ത് കന്യകമാരെക്കുറിച്ച്” എന്നാണ്. പ്രുമിയോൻ പ്രാർത്ഥനയിൽ ഇങ്ങനെ കാണുന്നു: “കർത്താവേ, ഞങ്ങൾ നിന്നോട് പേക്ഷിക്കുന്നതെന്തെന്നാൽ നീതിയാകുന്ന എണ്ണയാൽ ഞങ്ങളുടെ ദീപയഷ്ടികൾ പ്രകാശിച്ചുകൊണ്ട് നിന്റെ ഭയങ്കരവരവിന്റെ എതിരേൽപ്പിന് പുറപ്പെടുവാനും നിന്റെ വിശുദ്ധന്മാരുടെ ഗണങ്ങളുമായി പ്രകാശം നിറഞ്ഞിരിക്കുന്ന മണവരയിലേക്ക് നിന്നോടു കൂടെ പ്രവേശിക്കുവാനും ഞങ്ങളെ യോഗ്യരാക്കേണമേ.”

വിവാഹാഘോഷങ്ങളും വിരുന്നുകളും വിലക്കി മറ്റൊരു വിരുന്നിലേക്ക് സഭ നമ്മെ ക്ഷണിക്കുന്നു. സ്വർഗ്ഗീയ വിരുന്നും മണവരയുമാണത്. നമ്മുടെ കർത്താവ് രണ്ടാമതും വരും. അവനെ സ്വീകരിക്കുവാൻ കാത്തിരിക്കുന്ന സമൂഹം പുതിയലോകത്തിന്റെ സൗന്ദര്യം നുകരുവാൻ ഈ ലോകത്തിന്റെ രസവും രുചിയും വിട്ട് നോമ്പും വ്രതവും സ്വയമേവ അനുഷ്ഠിക്കണം.

നോമ്പിന്റെ പകുതിയിൽ ദേവാലയമധ്യത്തിൽ നാട്ടിയ കുരിശ് പീഡാ



നുഭവവാരത്തിന്റെ തുടക്കത്തിൽ വി. മദ്ബഹായ്ക്ക് മറയിട്ട് മുമ്പിൽ പ്രതിഷ്ഠിക്കുന്നു. ഒരാഴ്ച മുഴുവൻ ശ്രദ്ധയും ഭക്തിയും ക്രൂശിനോടാവണം. അതായത് ക്രൂശിതനും മരണത്തെ വെന്നവനുമായ ക്രിസ്തുവിനോടാവണം. വിശുദ്ധവാരത്തിൽ കർത്താവിന്റെ ക്രൂശിന്റെ സന്നിധിയിൽ അണയുന്ന ഭക്തന്റെ മനസ്സിൽ കർത്താവിന്റെ മൂന്നു ചിത്രങ്ങളാണ് തെളിഞ്ഞു വരിക.

1. കഴുതയുടെ പുറത്ത് എഴുന്നള്ളുന്ന കർത്താവ്.
2. ശിരസ്സിൽ മുൾകിരീടം ചൂടിയ, ക്രൂശു വഹിച്ചുകൊണ്ട് ഗോൽഗോഥാ യിലേക്ക് പോകുന്ന, ക്രൂശിൽ മൂന്നാണിമേൽ കിടക്കുന്ന കർത്താവ്.
3. കബറിൽ നിന്ന് തേജോമയനായി ഉയിർത്തെഴുന്നേൽക്കുന്ന കർത്താവ്.

യേശുവിലൂടെ ദൈവം നൽകുന്ന രക്ഷയുടെ മർമ്മം വെളിവാക്കുന്നതിന് ശക്തമായവയാണ് ഈ മൂന്നു ചിത്രങ്ങളും. രക്ഷയെ സംബന്ധിച്ച പുതിയൊരു സങ്കല്പം കർത്താവ് ലോകത്തിനു നൽകുകയായിരുന്നു.

രക്ഷ ആരു നൽകും എന്ന ചോദ്യത്തിന് യഹൂദൻ നൽകുന്ന ഉത്തരം യഹോവ എന്നായിരിക്കും. ആരിലൂടെ? ഉത്തരം: യഹോവയുടെ അഭിഷിക്തനിലൂടെ. എങ്ങനെ? ഉത്തരം: യഹോവയുടെ അഭിഷിക്തൻ ശക്തനും പ്രതാപവാനുമായ രാജാവായി വന്ന് ഞങ്ങളെ രക്ഷിക്കും. ഈ മാനദണ്ഡങ്ങൾ വച്ച് യേശു രക്ഷകനാകാൻ കഴിയുന്നതെങ്ങനെ? അതുകൊണ്ട് ക്രൂശ് യഹൂദർക്ക് ഇടർച്ചയും ജാതികൾക്ക് ഭോഷത്വവുമായിത്തീർന്നു. യേശുരാജാവ് കൂതിരയ്ക്ക് പകരം കഴുതയെ വാഹനമായി തെരഞ്ഞെടുത്തിരിക്കുന്നു. രാജകീയ കിരീടത്തിനു പകരം മുൾക്കിരീടവും സിംഹാസനത്തിനു പകരം പരിത്യാഗത്തിന്റെ ക്രൂശും സ്വീകരിച്ചിരിക്കുന്നു. സ്വയം യാഗമായി ഹോമിച്ച് മരണം വരിച്ച് പുനരുത്ഥാനത്തിന്റെ തേജസ്സു ധരിച്ചിരിക്കുന്നു. കഴുതപ്പുറത്ത് കയറിവരുന്ന രാജാവ് വിനയാന്വിതനും സമാധാനപ്രിയനുമാണ്. പോരും



പ്രതാപവും അവന്റെ പ്രമാണമല്ല. കിരീടവും സിംഹാസനവും അധികാരത്തിന്റെയും മേൽക്കോയ്മയുടെയും ചിഹ്നമാണ്. മുൾക്കിരീടവും ക്രൂശും പരിത്യാഗവും ആത്മാർപ്പണവുമാണ് കാണിക്കുക. ക്രൂശ് വെളിപ്പെടുത്തുന്ന ക്രിസ്തുവിലുള്ള രക്ഷയുടെ മറ്റൊരു പ്രധാനപ്പെട്ട മർമ്മം പുനരുത്ഥാനത്തിന്റെ തേജസ്സിന്റെ പ്രകാശം പോരാട്ടത്തിന്റെയും പീഡനത്തിന്റെയും മങ്ങിയ പശ്ചാത്തലത്തിലേ വെളിവാകുന്നുള്ളൂ എന്നതാണ്. പോരാട്ടവും പീഡയും ഒഴിവാക്കാനുള്ള ശ്രമം പുനരുത്ഥാനത്തിന്റെ തേജസ്സിന് മങ്ങലേൽപ്പിക്കും. അവ ഒഴിവാക്കുകയല്ല അഭിമുഖീകരിച്ച് അതിജീവിക്കുകയാണ് തേജസ്സിലേക്കുള്ള വഴിയെന്ന് ക്രൂശ് നമ്മെ പഠിപ്പിക്കുന്നു.

യേശുക്രിസ്തുവിന്റെ മുൻപറഞ്ഞ മൂന്നു ചിത്രങ്ങൾ നമ്മുടെ ഹൃദയത്തിൽ ആഴമായി പതിയുന്നതിന് മതിയായ ആചാരങ്ങളും അനുഷ്ഠാനങ്ങളും വിശുദ്ധവാരത്തിൽ സഭ ക്രമീകരിച്ചിട്ടുണ്ട്. പ്രസംഗങ്ങളിലൂടെയും യുക്തിവിചാരങ്ങളിലൂടെയും ബോധപൂർവ്വം ഗ്രഹിക്കുന്നതിലും ശക്തവും ആഴവുമായ ഒരു പ്രബോധനരീതിയാണ് ആദികാലം മുതൽ സഭ സ്വീകരിച്ചിരിക്കുന്നത്. വിശുദ്ധവാരത്തിലെ പ്രദക്ഷിണങ്ങൾ തന്നെ ഉദാഹരണമായെടുക്കാം. കയ്യിൽ കുരുത്തോലകൾ പിടിച്ച് പൂക്കൾ വിതറി ഓശാന പാടി യേശുവിനെ സ്വീകരിച്ചുകൊണ്ടുള്ള പുറപ്പാടാണ് ഓശാന ഞായറാഴ്ചയിലെ പ്രദക്ഷിണം. വസന്തകാലം ആരംഭിക്കുന്ന കാലത്താണ് ഓശാന പെരുന്നാൾ. ശീതകാലം മുഴുവൻ നാമ്പു നീട്ടാതെ നിന്ന വൃക്ഷത്തലപ്പുകൾ വസന്താരംഭത്തിൽ ഇല വിടർത്തി പുഷ്പിച്ചു തുടങ്ങി. മൃന്നത മാറി പ്രകൃതി പ്രസന്നമായി. ഈ ഋതുമാറ്റം തന്നെ ഒരു പുതുപ്രത്യാശ വിളിച്ചു റിയിക്കുകയാണ്. ഈ പുത്തൻ പ്രത്യാശയുടെ പ്രതീകമായി കുരുത്തുവന്ന കുരുനോലകളും (കുരുത്തോലകളും) പുഷ്പങ്ങളും എടുത്ത്, പുതിയ പ്രത്യാശ നൽകി നമ്മുടെ ജീവിതത്തിലേക്ക് കടന്നുവരുന്ന കർത്താവിനെ 'കർത്താവേ, രക്ഷിക്കേണമേ' എന്നർത്ഥമുള്ള ഓശാന പാടി നാം സ്വീകരിക്കുന്നു. ഇതോടൊപ്പം മറ്റൊരു പ്രത്യാശ നാം പുതുക്കുക കൂടി ചെയ്യുന്നു. കർത്താവിന്റെ സന്നിധിയിൽ വെള്ള നിലയങ്കി ധരിച്ച് കയ്യിൽ കുരുത്തോലകളുമായി നിന്ന് കർത്താവിനെ സ്തുതിക്കുന്ന സ്വർഗ്ഗീയ സഭയിൽ (വെളി. 7:9) കർത്താവിന്റെ രണ്ടാമത്തെ വരവിൽ നാമും ചേരും എന്ന പ്രത്യാശയാണത്. ദുഃഖവെള്ളിയാഴ്ച കുരിശുമേന്തി നടക്കുന്ന പ്രദക്ഷിണത്തിൽ യേശുവിനോടൊപ്പം നാമും ഗോൽഗോഥായിലേക്ക് അനുയാത്ര ചെയ്യുകയാണ്. യേശുവിന്റെ പീഡാനുഭവത്തിൽ ഉള്ളുനീറി വിലപിക്കുന്ന വി. മാതാവിന്റെ വാക്കുകളാണ് ഈ പ്രദക്ഷിണത്തിൽ നാം ആലപിക്കുന്നത്. വി. മാതാവ് സഭയുടെ പ്രതിനിധിയും പ്രതീകവുമാണ്. മാതാവിന്റെ വേദന നമ്മുടെ വേദനയാണ്. നമ്മുടെ രക്ഷയ്ക്കായി താഴ്മ ധരിച്ച് പീഡനമേറ്റ് ക്രൂശു വഹിച്ച കർത്താവിനെ വീണ്ടും നാം അഭിമുഖീകരിക്കുകയും ജീവിതത്തിലേക്ക് സ്വീകരിക്കുകയുമാണ്. യേശുവിന്റെ പുനരുത്ഥാനത്തിന്റെ ആദ്യ സാക്ഷിയാണ് മഗ്ദലന മറിയം. കർത്താവിന്റെ ഒഴിഞ്ഞ കല്ലറ കണ്ട് ദുഃഖിതയായ അവൾക്ക് കർത്താവ് വെളിപ്പെടുന്നു. ഉയിർപ്പു പെരുന്നാളിലെ പ്രദക്ഷിണത്തിലൂടെ പുനരുത്ഥാനം ചെയ്ത കർത്താവിനെ കണ്ടുമുട്ടുവാൻ നാമും പുറപ്പെടുകയാണ്. ഉൽഘടമായ അഭിവാഞ്ഛയോടെ മണവാട്ടി മണവാളനായി ഒരുങ്ങി കാത്തിരിക്കുന്നതുപോലെ. ആർ അവനെ അന്വേഷിക്കുമോ അവർക്ക് ഇന്നും യേശുവിനെ കണ്ടെത്താനും അഭിമുഖീകരിക്കാനും കഴിയും.

കാതോലിക്കാ ദിനത്തിൽ പാമ്പാടി സെന്റ് ജോൺസ് ഓർത്തഡോക്സ് കത്തീഡ്രലിൽ പ. കാതോലിക്കാ ബാവ കാതോലിക്കേറ്റ് പതാക ഉയർത്തുന്നു.



കാതോലിക്കാ ദിനത്തിൽ പാമ്പാടി സെന്റ് ജോൺസ് ഓർത്തഡോക്സ് കത്തീഡ്രലിൽ പ. കാതോലിക്കാ ബാവ കാതോലിക്കേറ്റ് പതാക ഉയർത്തുന്നു.

പുസ്തകം

യർമ്മയോഗിയുടെ പ്രബോധനങ്ങൾ

അലക്സിയോസ് മാർ തോമോസോപ്പോസ് മെത്രാപ്പോലീത്ത

Price: ₹70

യർമ്മയോഗിയുടെ പ്രബോധനങ്ങൾ

അലക്സിയോസ് മാർ തോമോസോപ്പോസ് മെത്രാപ്പോലീത്ത

യർമ്മയോഗിയുടെ പ്രബോധനങ്ങൾ വാല്യം 1

എഡിറ്റർ: ഫാ. ഈയോബ് ഒ.ഐ.സി.

മലങ്കരസഭയുടെ സാതന്ത്ര്യത്തിന് വേണ്ടി എന്നും പോരാടിയ ബഥനിയുടെ മാർ തോമോസോപ്പോസ് ഒ.ഐ.സി. എഴുതിയ ലേഖനങ്ങളുടെ സമാഹാരം

സഭകളുടെ സമാധാനം, സാതന്ത്ര്യം, വിദേശ പ്രസംഗങ്ങൾ തുടങ്ങിയ അടങ്ങിയ യർമ്മയോഗിയുടെ പ്രബോധനങ്ങൾ വാല്യം 1.

പ്രസാധകർ: എം.ഒ.സി. പബ്ലിക്കേഷൻസ്, കോട്ടയം വില: 70 രൂപ

- ### പ. പാമ്പാടി തിരുമേനിയുടെ തിരുമൊഴികൾ
- മക്കളേ, പ്രയാസപ്പെടുന്നവരെ സഹായിക്കേണ. പകവെച്ചുകൊണ്ടിരിക്കരുത്. എല്ലാവരെയും സ്നേഹിക്കണം. കേസും വഴക്കും നന്നല്ല.
 - ഭർത്താക്കന്മാരേ! നിങ്ങൾ ഭക്ഷണം കഴിക്കുമ്പോൾ ഭാര്യമാരുടെ ഭക്ഷണക്കാര്യവും ഓർക്കേണമേ. അവരെക്കുറിച്ചു നിങ്ങൾക്കു കരുതൽ ഉണ്ടായിരിക്കണം. അവർ ഭക്ഷണം കഴിക്കുന്നുണ്ടോ എന്നു നോക്കണം.
 - കുഞ്ഞുങ്ങളേ! നിങ്ങൾ ദൈവത്തെ സ്നേഹിക്കണം. മാതാപിതാക്കളെ അനുസരിക്കണം. ഗുരുക്കന്മാരെ ബഹുമാനിക്കണം.
 - പള്ളി ദൈവത്തിന്റെ ഭവനമാണ്. നാം പള്ളിയിൽ വിശുദ്ധിയിലും സത്യത്തിലും നീതിയിലും പ്രവർത്തിക്കണം. അപ്പോൾ ദൈവാനുഗ്രഹം ഉണ്ടാകും.
 - വൈദികർ ദേവാലയത്തോടും അനുഷ്ഠാനങ്ങളോടും എപ്പോഴും ഭക്തിയുള്ളവരായിരിക്കണം.
 - പള്ളിയുടെ മുതൽ ദുരുപയോഗം ചെയ്താൽ അയ്യമേനിയെന്നല്ല, തിരുമേനിയായാലും ദൈവം വെറുതെ വിടുകയില്ല.
 - ഓരോ വീടും ദൈവത്തിന്റെ ഭവനമാണെന്നോർത്തുകൊള്ളണം.
 - വിശപ്പു മുതലായ പ്രാഥമിക ആവശ്യങ്ങളിൽ മനുഷ്യരെല്ലാം തുല്യരാണ്. എന്റെ വിശപ്പും ഈ പാവത്തിന്റെ വിശപ്പും തമ്മിൽ ഒരു വ്യത്യാസവുമില്ല.



സഭാപിതാക്കന്മാർ

മാർ തോമ്മാ രണ്ടാമൻ (1670-1686)

മാർതോമ്മാ ഒന്നാമന്റെ കാലത്തു തന്നെ മേൽപ്പട്ടം ഏറ്റിരുന്ന അദ്ദേഹത്തിന്റെ ഭാഗീനേയൻ 1670-ൽ മാർത്തോമ്മാ രണ്ടാമനായി സ്ഥാനം ഏറ്റു. 16 വർഷം അദ്ദേഹം സഭയെ ഭരിച്ചു. 1686 ഏപ്രിൽ 13-ന് അദ്ദേഹം കാലം ചെയ്തു. നിരണത്ത് പള്ളിയിൽ കബറടക്കപ്പെട്ടു. ഇദ്ദേഹത്തിന്റെ കാലത്താണ് പ. ബസേലിയോസ് യൽദോ ബാവ കേരളത്തിലെത്തിയത്.



മലങ്കര ഓർത്തഡോക്സ് സുറിയാനി സഭയുടെ പരമാധ്യക്ഷൻ പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്ക ബാവ തിരുമേനിക്ക് ഖത്തറിന്റെ മണ്ണിൽ ആത്മീയ മക്കൾ നൽകിയ സ്നേഹോഷ്മളമായ സ്വീകരണം.

ഓർമ്മ ഏപ്രിൽ 16-ന് പുത്തൻകാവ് കത്തീഡ്രലിൽ



മാർ തോമ്മാ എട്ടാമൻ (1809-1816)

മാർത്തോമ്മാ ഏഴാമന്റെ മരണക്കിടക്കയിൽ വെച്ചു വാഴിച്ചതിനാൽ മാർത്തോമ്മാ എട്ടാമന്റെ സ്ഥാനസാധ്യതയെപ്പറ്റി തർക്കമുണ്ടായി. ഇതിനെത്തുടർന്ന് 1809 ആഗസ്റ്റ് 13-ന് കണ്ടനാട് ഒരു മലങ്കര പള്ളിയോഗം വിളിച്ചുകൂട്ടി. ഈ യോഗം മാർത്തോമ്മാ എട്ടാമന്റെ മേൽപ്പട്ടസ്ഥാനം അംഗീകരിച്ചു. സഭാ

ഭരണകാര്യങ്ങളെ സംബന്ധിച്ച് കണ്ടനാട് പടിയോല പാസാക്കി. ഈ യോഗ തീരുമാനങ്ങളിൽ രണ്ടെണ്ണം പ്രത്യേകം പ്രസ്താവ്യമാണ്. ഒന്ന്, കായംകുളം പീലിപ്പോസ് റമ്പാനെയും കുന്നംകുളം പുലിക്കോട്ടിൽ ഇട്ടുപ്പ് റമ്പാനെയും (സെമിനാരി സ്ഥാപകൻ) മാർതോമ്മായുടെ ഉപദേശകരായി നിയമിച്ചുവെന്നതും, രണ്ടാമത്തേത് വൈദിക വിദ്യാർത്ഥികൾക്കായി തെക്കും വടക്കും പഠിത്ത വീടുകൾ (സെമിനാരി) ഉണ്ടാക്കണമെന്നതും അതിനുള്ള ചെലവ് പള്ളികളിൽ നിന്നും സംഭരിക്കണം എന്നുള്ളതുമാണ്.

മെത്രാനും ഉപദേശകരും അധികനാൾ ഐക്യത്തിൽ കഴിഞ്ഞില്ല. ഇട്ടുപ്പ് റമ്പാന്റെ അനുയായികൾ ബ്രിട്ടീഷ് റസിഡന്റ് മൺറോയ്ക്ക് മെത്രാനെതിരായി ഹർജി സമർപ്പിച്ചു. 1813-ൽ മൺറോ ഇട്ടുപ്പ് റമ്പാന്റെ വാദമുഖങ്ങളെ അംഗീകരിച്ചു. പക്ഷേ മാർത്തോമ്മാ എട്ടാമന്റെ അന്ത്യംവരെ വിധി പറപ്പെടുവിച്ചില്ല. പക്ഷേ റമ്പാന് കോട്ടയത്ത് പഠിത്തവീടിന് വേണ്ട അനുവാദം നൽകി. അതു സ്ഥാപിക്കാനുള്ള സ്ഥലവും പണവും തിരുവിതാംകൂർ സർക്കാർ ദാനം ചെയ്തു. റമ്പാൻ പഠിത്തവീട് പണിത് വൈദിക വിദ്യാഭ്യാസം ആരംഭിച്ചു. കായംകുളം പീലിപ്പോസ് റമ്പാൻ പരിഭാഷപ്പെടുത്തി റവ. ബുക്കാനൻ അച്ചടിപ്പിച്ച മലയാളം സുവിശേഷങ്ങൾ ഇദ്ദേഹത്തിന്റെ ഭരണകാലത്ത് 1811-ൽ മലങ്കരയിലെത്തുകയും പള്ളികൾക്ക് വിതരണം ചെയ്യുകയും ചെയ്തു. മാർതോമ്മാ എട്ടാമൻ 1816 ജനുവരി 22-നു കാലംചെയ്തു. പുത്തൻകാവ് പള്ളിയിൽ കബറടക്കപ്പെട്ടു.

മാർത്തോമ്മാ എട്ടാമന്റെ അന്ത്യത്തോടെ പകലോമറ്റം കുടുംബവാഴ്ച അവസാനിച്ചു.



കാതോലിക്കാ ദിനാഘോഷം നടത്തി

മസ്കറ്റ്: മാർ ഗ്രിഗോറിയോസ് ഓർത്തഡോക്സ് മഹാ ഇടവകയുടെ കാതോലിക്കാ ദിനാഘോഷം ഇന്ന് (12042019) വിശുദ്ധ കുർബ്ബാനയോട് അനുബന്ധിച്ചു സെന്റ് തോമസ് ദേവാലയത്തിൽ വച്ച് നടത്തപ്പെട്ടു. ഇടവക വികാരി ഫാ. പി. ഒ. മത്തായി അദ്ധ്യക്ഷത വഹിച്ച ചടങ്ങിൽ കൊട്ടാരക്കര -പുനലൂർ ഭദ്രാസനാധിപൻ ഡോ. യൂഹാനോൻ മാർ തേവോദോറസ് കാതോലിക്കാദിന സന്ദേശം നൽകി.

പ. ബസേലിയോസ് മാർത്തോമ്മാ പൗലോസ് ദിതീയൻ ബാവായുടെ കല്പന ഇടവക വികാരി വായിച്ചു, അസോ. വികാരി ഫാ. ബിജോയി വർഗ്ഗീസ് കാതോലിക്കാ ദിന പ്രതിജ്ഞ ചൊല്ലിക്കൊടുത്തു. മലങ്കര സഭാ മാനേജിഗ് കമ്മറ്റി അംഗം ഡോ. ഗീവർഗീസ് യോഹന്നാൻ ആദ്യ കാതോലിക്കാ ദിന വിഹിതം നൽകി കാതോലിക്കാ ദിന വിഭവ സമാഹരണത്തിന് തുടക്കം കുറിച്ചു. കോ. ട്രസ്റ്റി സാബു ചാണ്ടി ഇടവകയുടെ പ്രമേയം അവതരിപ്പിക്കുകയും. ഇടവക സെക്രട്ടറി പ്രദീപ് വർഗീസ് നന്ദിയും, ഇടവക ഗായക സംഘം കാതോലിക്കാ മംഗളഗാനവും ആലപിച്ചു. ഇടവക ട്രസ്റ്റി ജോൺ തോമസ് (സാജൻ), ഭദ്രാസന കൗൺസിൽ അംഗം ബോബൻ മാത്യു തോമസ് എന്നിവർ ചടങ്ങിൽ സന്നിഹിതരായിരുന്നു.



Holy Week Programme of HH Catholicos and Metropolitans

1	H.H Baselios Mathoma Paulose II	Doha, Indian Orthodox Church
2	H.G Dr. Yuhanon Mar Meletius	Thrissur Diocese
3	H.G Dr. Thomas Mar Athanasius	Varkolil, St. Mary's Orthodox Church
4	H.G Kuriakose Mar Clemis	Kodumon, St. Behanans Orthodox Church
5	H.G Zachariah Mar Anthonios	Kundra, St. Thomas Orthodox Sehion Church
6	H.G Geevarghese Mar Coorilos	Moolavattom, St. Mary's Orthodox Church
7	H.G Dr. Mathews Mar Severios	Kandanad West Diocese
8	H.G Zachariah Mar Nicholovos	Kuwait, St. Gregorios Maha Edavaka
9	H.G Dr. Yakob Mar Irenaios	Atlanta, St. Mary's Orthodox Church
10	H.G Dr. Gabriel Mar Gregorios	Kottayam Orthodox Theological Seminary Chapel
11	H.G Mathews Mar Theodosius	London, Manchester
12	H.G yuhanon Mar Polycarpus	Dubai, St. Thomas Cathedral
13	H.G Dr. Yuhanon Mar Chrysostomos	Parumala Seminary
14	H.G Abraham Mar Epiphanius	Sohar, St. George Orthodox Church
15	H.G Dr. Joseph Mar Dionysius	Bhopal, St. Thomas Cathedral
16	H.G Dr. Mathews Mar Thimothios	South Africa, St. Thomas Orthodox Congregation
17	H.G Dr. Alexios Mar Eusebius	Palakkad, St. Mary's Orthodox Church
18	H.G Dr. Yuhanon Mar Dioscoros	Chennai, St. Thomas Mount Orthodox Church
19	H.G Dr. Youhanon Mar Demetrios	Singapore, St. Thomas Cathedral
20	H.G Dr. Yuhanon Mar theovodoros	Muscat, Mar Gregorios maha Edavaka
21	H.G Yakob Mar Elias	Abu Dhabi, St George Cathedral
22	H.G Dr. Joshua Mar Nicodimos	Ayroor, St. Thomas Orthodox
23	H.G Dr. Zacharias Mar Aprem	USA, Detroit, St. Thomas Orthodox Church
24	H.G Dr Geevarghese Mar Yulios	New Delhi, St. Mary's Cathedral
25	H. G Dr. Abraham Mar Seraphim	Jalahalli East, Bengaluru, St Mary's Valiya Pally



മലങ്കരസഭ കേസുകളിൽ വീണ്ടും സുപ്രീംകോടതിയുടെ സുപ്രധാന ഇടപെടൽ

ന്യൂഡൽഹി: രാജ്യത്തെ വിവിധ കോടതികളിൽ സുപ്രീംകോടതി അന്തിമമായ തീർപ്പുകൽപ്പിച്ച മലങ്കര സഭ കേസിൽ വീണ്ടും കേസുകൾ അനന്തമായി നീളുന്നതിനെതിരെ സുപ്രീംകോടതിയുടെ ശക്തമായ ഇടപെടൽ. മലങ്കര സഭയിലെ ഇടവക പള്ളികളെ സംബന്ധിച്ച് സുപ്രീംകോടതി പ്രഖ്യാപിച്ചിരുന്നു. മലങ്കര സഭയിലും ഇടവക പള്ളികളിലും 1934-ലെ മലങ്കര സഭയുടെ ഭരണഘടന അനുസരിക്കുന്നവർക്ക് മാത്രമേ മതപരമായിട്ടുള്ള കർമ്മങ്ങൾ നിർവ്വഹിക്കുന്നതിനും, ഭരണപരമായ നേതൃത്വം വഹിക്കുന്നതിനും സാധിക്കുകയുള്ളൂ എന്ന് സുപ്രീംകോടതി വ്യക്തമാക്കി. യാക്കോബായ സഭയുടെ 2002-ലെ ഭരണഘടന സുപ്രീംകോടതി റദ്ദാക്കുകയും മലങ്കര സഭയിലെ ഇടവക പള്ളികളിലും 1934-ലെ മലങ്കര സഭാ ഭരണഘടന ഒഴികെ മറ്റ് യാതൊരു സമാന്തര ഭരണസംവിധാനങ്ങളും പാടില്ല എന്ന് അസന്നിഗ്ധമായി സുപ്രീംകോടതി പ്രഖ്യാപിക്കുകയും ചെയ്തു.

എന്നാൽ യാക്കോബായ വിഭാഗം ബഹുമാനപ്പെട്ട സുപ്രീംകോടതിയുടെ ഈ അന്തിമ വിധിയെ വെല്ലുവിളിച്ചുകൊണ്ട് രാഷ്ട്രീയമായ സ്വാധീനങ്ങൾ കൊണ്ടും മറ്റും മലങ്കരസഭയിൽ ഈ വിധി നടപ്പാക്കുന്നത് അനന്തമായി നീട്ടി കൊണ്ടുപോകുകയും മാത്രമല്ല വിവിധ കോടതികളിലായി നിലവിലുള്ള നൂറോളം കേസുകളിൽ ബഹുമാനപ്പെട്ട

സുപ്രീംകോടതിയുടെ വിധിക്കെതിരായ പല വാദമുഖങ്ങളും ഉയർത്തി കേസുകൾ അനന്തമായി നീട്ടിക്കൊണ്ടു പോകുന്ന ദുരവസ്ഥയും ഉണ്ടാക്കി.

എന്നാൽ സുപ്രീംകോടതിയുടെ 2019 ഏപ്രിൽ എട്ടാം തീയതിയിലെ ഉത്തരവിൽ ഇത് പാടില്ല എന്നും 2017-ലെ സുപ്രീം കോടതിയുടെ വിധി ന്യായം അന്തിമമാണെന്നും അത് മലങ്കരസഭയിലെ എല്ലാ പള്ളികൾക്കും ബാധകമാണെന്നും ഒരു കോടതിയും സുപ്രീംകോടതി 2017 ജൂലൈ 3-ന് അന്തിമവിധി പ്രഖ്യാപിച്ച വിധിന്യായത്തെ സംബന്ധിച്ചുള്ള യാതൊരു തർക്കങ്ങളും പരിഗണിക്കാനോ മുന്നോട്ടുകൊണ്ടുപോകാനും പാടില്ല എന്ന് കർശന നിർദ്ദേശം നൽകുകയും ചെയ്തിരിക്കുകയാണ്. മേൽപ്പറഞ്ഞ സുപ്രീംകോടതിയുടെ വിധികളും ഉത്തരവുകളും പ്രകാരം മലങ്കര സഭയിലെ എല്ലാ പള്ളികളും 1934-ലെ മലങ്കര സഭാ ഭരണഘടനയുടെ കീഴിൽ ഭരണപരമായും മതപരമായും നില നിൽക്കേണ്ടതാണ്. അതല്ലാതെയുള്ള സമാന്തര ഭരണങ്ങൾ ഏതെങ്കിലും ഇടവക പള്ളിയിൽ നിലനിൽക്കുന്നുണ്ടെങ്കിൽ അത് സുപ്രീംകോടതിയുടെ ഉത്തരവുകൾക്കും വിധികൾക്കും എതിരും കോടതിയലക്ഷ്യവുമാണ്.



മലങ്കരസഭയുടെ പെട്ടകവാതിൽ എക്കാലവും തുറന്നു തന്നെ...

ഫാ. ജോൺസൺ പുഞ്ചക്കോണം


മലങ്കര സഭാമക്കൾ എല്ലാവരും ഒരുമിച്ചു നോഹയുടെ ഈ അനുഗ്രഹിത പെട്ടകത്തിലേക്ക് പ്രവേശിക്കാം എന്നുള്ള പരിശുദ്ധ ബസേലിയോസ് മാർത്തോമാ പൗലോസ് ദിതീയൻ കാതോലിക്കാബാവായുടെ ആഹ്വാനം ഉൾക്കൊള്ളുവാൻ മലങ്കരസഭയിലെ ഇരുവിഭാഗങ്ങളും തയ്യാറായാൽ നൂറ്റാണ്ടുകൾ നീണ്ടു നിന്ന കക്ഷിവിഴക്കുകൾക്ക് അന്ത്യം കുറിക്കുവാൻ ഇടയാകും.

നോഹയുടെ കാലം ആയപ്പോഴേക്കും ഭൂമി അക്രമംകൊണ്ടു നിറഞ്ഞിരുന്നു. ആദാമിന്റെ പിൻതലമുറക്കാരിൽ ബഹുഭൂരിപക്ഷവും വഴിപിഴച്ച ഗതി പിന്തുടരുകയുണ്ടായി. അങ്ങനെ “ഭൂമിയിൽ മനുഷ്യന്റെ ദുഷ്ടത വലിയതെന്നും അവന്റെ ഹൃദയവിചാരങ്ങളുടെ നിരുപണമൊക്കെയും എല്ലായ്പ്പോഴും ദോഷമുള്ളതത്രേ എന്നും യഹോവ കണ്ടു.” ?ഉല്പത്തി 6:5, 11, 12 യഹോവയുടെ അപ്രീതിക്കു നിദാനം മനുഷ്യരുടെ മത്സരം മാത്രമായിരുന്നില്ല എന്നോർക്കുക.

2017 ജൂലായ് 3-ലെ സുപ്രീം കോടതി വിധി അന്തിമമാണെന്നും അതിന്മേൽ ഇനിയൊരു പുനപരിശോധന അസാധ്യമാണെന്നും 1934 -ലെ മലങ്കര സഭ ഭരണഘടനപ്രകാരം മാത്രമേ മലങ്കര സഭയിലെ ദേവാലയങ്ങൾ ഭരിക്കപ്പെടുവാൻ പാടുള്ളുവെന്നും, വീണ്ടും വീണ്ടും ഹർജികളുമായി വരുന്നത് യാതൊരുവിധത്തിലും അംഗീകരിക്കാനാവില്ലെന്നും, 2017 ജൂലായ് 3 -ൽ തീർപ്പാക്കിയ വിഷയം സംബന്ധിച്ചു ഒരു കീഴ്കോടതിയും ഇനി ഒരു കേസ് സ്വീകരിക്കാനോ പരിഗണിക്കാനോ പാടില്ല എന്നും കർശന നിർദ്ദേശം നൽകിക്കൊണ്ട് ബഹു.സുപ്രീം കോടതി ഉത്തരവായിരിക്കുന്നു. ഇതോടുകൂടി ബഹു.സുപ്രീം കോടതി വിധി ന്യായത്തിനു പുറത്ത് ഇനി യാതൊരുവിധ ഒത്തുതീർപ്പുകൾക്കോ മധ്യസ്ഥശ്രമങ്ങൾക്കോ അർഹമില്ലാതായി. ഇത് മലങ്കര സഭയിലെ ഇരുവിഭാഗങ്ങൾക്കും, സർക്കാരിനും കീഴ്കോടതികൾക്കും കർശന നിർദ്ദേശവും താക്കീതും കൂടിയാണ്. 1934 -ലെ ഭരണഘടനപ്രകാരം ഏക സഭയായി യോചിച്ചു പോവുകയല്ലാതെ മറ്റൊരുതരത്തിലുള്ള ഒത്തുതീർത്തപ്പ് വ്യവസ്ഥയ്ക്കും ഇനി പ്രസക്തിയില്ല.

ജൂലൈ മുനിലെ വിധിക്ക് ശേഷം നടക്കുന്ന സമാധാന ശ്രമങ്ങളുടെ അവസാനവാക്കായി ഇന്ത്യയുടെ ബഹുമാനപ്പെട്ട പരമോന്നത നീതിപീഠത്തിൽ നിന്നും വ്യക്തമായ ഒരു നിർദ്ദേശവും, താക്കീതും കൂടി ഇന്ന് വന്നിരിക്കുന്നു. ബഹുമാനപ്പെട്ട സുപ്രീംകോടതിയുടെ വിധി അവസാനവാക്കായി വ്യക്തമായി നിലനിൽക്കെ മേലിൽ സഭാ കേസുമായി ബന്ധപ്പെട്ട് ഒരു വിഷയവും ഒരു കോടതിയും പരിഗണിക്കുവാൻ പാടില്ലയെന്ന് പറഞ്ഞാൽ ഈ കോടതിവിധി മാറ്റിവെച്ചുകൊണ്ടുള്ള സന്ധി സംഭാഷണങ്ങൾക്ക് പോലും പ്രസക്തിയില്ലാതായിരിക്കുന്നു. ഹർജികൾ കീഴ്കോടതികൾ സ്വീകരിക്കുവാൻ പാടില്ല എന്ന നിർദ്ദേശത്തിലൂടെ ഇനി ഇതിന്മേൽ ഒരു ചർച്ച നടത്തുവാൻ പോലും കേരളസർക്കാർ രൂപീകരിച്ച മധ്യസ്ഥസമിതിക്കു അവകാശമില്ല.

വാശിയിലും, വൈരാഗ്യത്തിലും, പിണക്കത്തിലും കാലം കഴിച്ച് ഇനിയെങ്കിലും മതിയാക്കി ബഹുമാനപ്പെട്ട സുപ്രീം കോടതി വിധിയുടെ അന്തസ്സത്തയും പ്രാധാന്യവും ഉൾക്കൊണ്ടുകൊണ്ട് വിശുദ്ധ മാർത്തോമാ



ശ്ലീഹായുടെ ശൈഹിക സിംഹാസനത്തിൻ കീഴിൽ അണിനിരക്കുവാനുള്ള ഒരു മുഖാന്തരമായി കാണണം. നാം ഒന്നാണ് എന്നും, മലങ്കര സഭാമക്കൾ എല്ലാവരും ഒരുമിച്ചു നോഹയുടെ ഈ അനുഗ്രഹിത പെട്ടകത്തിലേക്ക് പ്രവേശിക്കാം എന്നും, പൗരസ്ത്യ കാതോലിക്കായും മലങ്കര മെത്രാപ്പോലീത്തയുമായ പരിശുദ്ധ ബസേലിയോസ് മാർത്തോമാ പൗലോസ് ദിതീയൻ കാതോലിക്ക ബാവ തിരുമനസ്സുകൊണ്ട് വ്യക്തമായി ആഹ്വാനം ചെയ്തു കഴിഞ്ഞിരിക്കുന്നു. പരിശുദ്ധ കാതോലിക്ക ബാവയുടെ വാക്കുകൾ അത് അർഹിക്കുന്ന പ്രാധാന്യത്തോടെ സ്വീകരിച്ച് ഈ വിധിയോടു കൂടി കുട്ടിച്ചേർത്ത് ഉൾക്കൊള്ളുകയും സ്വീകരിക്കുകയും ചെയ്യുവാൻ യാക്കോബായ വിഭാഗം തയ്യാറാകണം. മലങ്കര സഭ വെട്ടിമുറിക്കപ്പെട്ട് ഇല്ലാതെയായി തീരുവാൻ ഉള്ളതല്ല. അതിനായി ആരെങ്കിലും ശ്രമിക്കുന്നുവെങ്കിൽ അവർ ദൈവത്തിൻറെ ആത്മാവ് ഉള്ളവനല്ല എന്ന് ബോധ്യപ്പെടണം. ഇപ്പോൾ നിലനിൽക്കുന്ന രാഷ്ട്രീയ സാമൂഹിക ചുറ്റുപാടുകളും മലങ്കര സഭ ഒന്നായി നിൽക്കുവാൻ കൂടുതൽ പ്രേരണ നൽകുന്നതാണ്. ഇത് ദൈവഹിതം എന്ന്

തിരിച്ചറിഞ്ഞ് അതനുസരിച്ച് നമ്മുടെ ചിന്തകളെയും തീരുമാനങ്ങളെയും വ്യത്യാസപ്പെടുത്താൻ നമുക്ക് സാധിക്കണം. ഒന്നായ മലങ്കര സഭയെ കാണുവാൻ ഈ തലമുറയ്ക്ക് ഭാഗ്യം ഉണ്ടാകണം. കലക്കത്തിന്റെ അല്ല സമാധാനത്തിന്റെ ആത്മാവിനെ തന്നെ സ്വീകരിക്കുവാൻ ഭാഗ്യമുണ്ടാകട്ടെ.

ഇനി വരുമ്പൊരു തലമുറക്ക് സമാധാനത്തോടെയും സഹവർത്തിത്വത്തോടെയും കഴിയുവാൻ നാം അവസരം ഉണ്ടാക്കണം. നിയമപരമായി യാതൊരുവിധ പരിരക്ഷയും ഇന്ത്യയിലെ ഒരു നീതിന്യായ കോടതികളിൽ നിന്നും ഇനി മറുവിഭാഗത്തിനു കിട്ടുവാൻ പോകുന്നില്ല എന്ന യാഥാർത്ഥ്യം ഇനിയും തിരിച്ചറിയണം. പാത്രിയർക്കീസ് വിഭാഗം തുടരെത്തുടരെ കേസുകൾ കോടതികളിൽ നൽകുന്നതിന് ഇതോടെ അവസാനമാകും എന്ന് കരുതാം.



യുവജനങ്ങൾ നന്മയുടെ വക്താക്കളാവണം: മാർ യൗസേബിയോസ്

ഹരിപ്പാട്: യുവാക്കൾ നന്മയുടെ വക്താക്കളാവണമെന്നും സമൂഹത്തിന് ഗുണകരമായ പ്രവർത്തനങ്ങൾ ഏറ്റെടുക്കാൻ യുവജനപ്രസ്ഥാനങ്ങൾക്ക് സാധിക്കണമെന്നും മലങ്കര ഓർത്തഡോക്സ് സഭാ മാവേലിക്കര ഭദ്രാസന സഹായ മെത്രാപ്പോലീത്ത അലക്സിയോസ് മാർ യൗസേബിയോസ് മെത്രാപ്പോലീത്ത പറഞ്ഞു. മാവേലിക്കര ഭദ്രാസന യുവജനപ്രസ്ഥാനത്തിന്റെ പശ്ചിമ മേഖലാ സമ്മേളനവും കാതോലിക്കാ ദിനാഘോഷവും ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം.

മേഖലാ പ്രസിഡന്റ് ഫാ. ജോയ്സ് വി.ജെ. അദ്ധ്യക്ഷത വഹിച്ചു. ചലച്ചിത്ര താരം ഗിന്നസ് പക്ര മുഖ്യാഥിതിയായി പങ്കെടുത്തു. മുതിർന്ന മാധ്യമ പ്രവർത്തകൻ ജോർജ്ജ് പുളിക്കൻ മുഖ്യപ്രഭാഷണവും യുവജനപ്രസ്ഥാനം വൈസ് പ്രസിഡന്റ് ഫാ. ഗീവർഗ്ഗീസ് കോശി കറ്റാനം കാതോലിക്കാ ദിന സന്ദേശവും നൽകി. യുവജനപ്രസ്ഥാനം കേന്ദ്ര ചീഫ് എഡിറ്റർ ഫാ. തോമസ് രാജു, യുവജനപ്രസ്ഥാനം നിയുക്ത കേന്ദ്ര കമ്മിറ്റി അംഗം അബി ഏബ്രഹാം കോശി എന്നിവരെ ആദരിച്ചു.

പച്ചക്കറി കൃഷി പ്രോത്സാഹന പദ്ധതിയായ ഹരിതത്തിന്റെ പ്രഖ്യാപനം ഭദ്രാസന സെക്രട്ടറി ജോജി ജോൺ നിർവ്വഹിച്ചു. ഭദ്രാസനത്തിന്റെ മെഡിസിൻ ബാങ്കിലേക്ക് നൽകിയ മരുന്നുകൾ കൺവീനർ എബിൻ ബേബി വള്ളികുന്നം ഏറ്റുവാങ്ങി. ഫാ. ജേക്കബ് മാത്യു, വർഗ്ഗീസ് പോത്തൻ, നിബിൻ നല്ലവീട്ടിൽ, വർഗ്ഗീസ് സഖറിയാ, മനു തമ്പാൻ, അമൽ റെന്നി, മാത്യു തോമസ്, എബി വർഗ്ഗീസ് തുടങ്ങിയവർ ആശംസകൾ അറിയിച്ചു.



മലങ്കര ഓർത്തഡോക്സ് സ



മുൻ അഡീഷണൽ
ചീഫ് സെക്രട്ടറിയും,
എഴുത്തുകാരനും
പ്രഭാഷകനുമായ
ശ്രീ. ഡി. ബാബു പോളിന്
മലങ്കര ഓർത്തഡോക്സ്
സഭയുടെ ആദരാജ്ഞലികൾ.



കാതോലിക്കാ ദിനാഘരണവും മധ്യമേഖലാ സമ്മേളനവും

കൊട്ടാരക്കര: മലങ്കര ഓർത്തഡോക്സ് സഭ കൊട്ടാരക്കര - പുനലൂർ ഭദ്രാസന യുവജനപ്രസ്ഥാനം കാതോലിക്കാ ദിനാഘരണവും മധ്യമേഖലാ സമ്മേളനവും വില്ലൂർ സെന്റ് മേരീസ് ഓർത്തഡോക്സ് പള്ളിയിൽ വച്ച് നടത്തപ്പെട്ടു. ഭദ്രാസനയുവജനപ്രസ്ഥാനം വൈസ് പ്രസിഡന്റ് ബഹു. അനിൽ ബേബി അച്ചന്റെ അദ്ധ്യക്ഷതയിൽ നടന്ന മീറ്റിംഗ് ഭദ്രാസന മെത്രാപ്പോലീത്ത അഭി. ഡോ. യുഹാനോൻ മാർ തേവോദോറോസ് തിരുമേനി ഉദ്ഘാടനം നിർവ്വഹിച്ചു. കാതോലിക്കേറ്റിന്റെ പ്രസക്തിയെക്കുറിച്ചും സഭാ ചരിത്രത്തെക്കുറിച്ചും വന്യനായ മത്തായി ഇടയനാൽ കോർഎപ്പിസ്കോപ്പാ അച്ചൻ ക്ലാസ്സ് നയിച്ചു. ഭദ്രാസന സെക്രട്ടറി ബഹു. ഫാ. സി. ഡി. രാജൻ നല്ലില, ബഹു. ഫാ. അനിൽ ജോൺ, ബഹു.ഫാ.ബിജു സ്കറിയ, ബഹു. ഫാ. മാത്യു ബേബി, സഭാ മാനേജിംഗ് കമ്മിറ്റി അംഗം ബഹു. കോശി ഉമ്മൻ, ഭദ്രാസന യുവജനപ്രസ്ഥാന ജനറൽ സെക്രട്ടറി ശ്രീ. ജിമ്മി തങ്കച്ചൻ, മധ്യമേഖലാ സെക്രട്ടറി ജിജോ ജോർജ്ജ് എന്നിവർ സംസാരിച്ചു.

സഭാകേസുകൾ

മുടവൂർ സെന്റ് ജോർജ്ജ് പള്ളി മലങ്കര ഓർത്തഡോക്സ് സഭയ്ക്ക്

കൊച്ചി: അങ്കമാലി ഭദ്രാസനത്തിലെ മുടവൂർ സെന്റ് ജോർജ്ജ് പള്ളി മലങ്കര ഓർത്തഡോക്സ് സഭയുടെ ആണ് എന്ന് കേരള ഹൈക്കോടതി ഉത്തരവായി. 1934 ഭരണഘടന ബാധകം, അല്ലാത്തവർക്ക് ഇൻജൻഷൻ, പാരലൽ സർവീസ് പാടില്ല എന്നിവയാണ് വിധിയിലെ പ്രധാന കാര്യങ്ങൾ.

മാന്ദാമംഗലം സെന്റ് മേരീസ് ഓർത്തഡോക്സ് പള്ളിക്കേസ്: ഹർജി ഹൈക്കോടതി തള്ളി

തൃശ്ശൂർ: മാന്ദാമംഗലം സെ.മേരീസ് ഓർത്തഡോക്സ് പള്ളിയിൽ സ്ഥിരമായി സംസ്കാരം നടത്താനുള്ള അനുമതി ആവശ്യപ്പെട്ട് വിഘടിത വിഭാഗം നൽകിയ ഹർജി ഹൈക്കോടതി തള്ളിക്കളഞ്ഞു. ഒരാൾ മരിക്കുന്നതിന് മുൻപേ സംസ്കാരത്തിന് അനുമതി ചോദിച്ച വിഘടിത വിഭാഗത്തോട് കോടതി, നിങ്ങൾ മരിക്കുന്നതിനു മുമ്പ് ആളെ കൊല്ലൂണ്ട എന്നു പറഞ്ഞ് വിഘടിത വിഭാഗത്തെ ശാസിക്കുകയും ചെയ്തു. സുപ്രീം കോടതി വിധിയും 1934 ലെ ഭരണഘടനയും അനുസരിക്കുന്നവർക്കു മാത്രമേ മാന്ദാമംഗലം പള്ളിയിൽ പ്രവേശിക്കാൻ അനുവാദം നൽകുകയുള്ളൂ എന്ന് കോടതി വാക്കാൽ നിരീക്ഷിച്ചു. വിഘടിത വിഭാഗം ഹർജി കോടതി തള്ളി.



നിത്യരാജാവിന് ഓശാന

ഓശാന ഞായർ

(വി. യോഹ. 12:12 -19)

ഫാ. മാത്യു വർഗീസ് കുളങ്ങാട്ടിൽ



പെരുന്നാളുകളുടെ ആത്മീയതയെ സൂചിപ്പിക്കുവാൻ ചിലപ്പോൾ ആലങ്കാരിക വ്യാഖ്യാന ശൈലി സ്വീകരിക്കുക പതിവുണ്ടല്ലോ. ഓശാന നാളുകളിലെ ഈ സംഭവത്തിന്റെ ആലങ്കാരിക വ്യാഖ്യാനം കുറിക്കുന്നത് അർത്ഥവത്താണ്. യേശു ഒലീവ് മലയിൽ നിന്നും ശൈവനെയും യോഹന്നാനെയും ബെത്ഫാഗ എന്ന ഗ്രാമത്തിലേക്ക് അയക്കുകയാണ്. അവർ കെട്ടപ്പെട്ടിരുന്ന കഴുതയെ അഴിച്ചുകൊണ്ട് വരുന്നു. ഇവിടെ ഒലീവ് മല സ്വർഗ്ഗത്തോടും ബെത്ഫാഗ ഭൂമിയോടും സദൃശ്യമാകുന്നു. രണ്ട് ശ്ലീഹന്മാർ പ്രവചന കാലത്തെയും അപ്പോസ്തോലിക കാലത്തെയും കാണിക്കുന്നു. പെൺകഴുതപ്പുറത്തും, കഴുതക്കുട്ടിയുടെ മേലും എന്നതിൽ പെൺകഴുത ഇസ്രായേലിനെയും കഴുതക്കുട്ടി പുറജാതികളെയും സൂചിപ്പിക്കുന്നുണ്ട്. കഴുതപ്പുറത്ത് ശ്ലീഹന്മാർ തങ്ങളുടെ വസ്ത്രം വിരിക്കുന്നതിനാൽ പ്രവചനവും അപ്പോസ്തോലികത്വവും കർത്താവിനുവേണ്ടിയും കർത്താവിൽ നിന്നുമാണ് എന്ന് അർത്ഥമാക്കുന്നു. കെട്ടപ്പെട്ടിരുന്ന കഴുതക്കുട്ടിയെന്നത് സാത്താന്റെ പാശങ്ങളാൽ കെട്ടപ്പെട്ടിരിക്കുന്ന ലോകത്തെയാണ് ഓർമ്മിപ്പിക്കുക. പ്രവചനം ലോകത്തിന്റെ കെട്ടുകളെഴുച്ചുവെങ്കിലും അപ്പോസ്തോലികത്വമാണ് ലോകത്തെ സ്വാതന്ത്ര്യപ്പെടുത്തുന്നത്. ഒലീവ് കൊമ്പുകൾ ദൈവത്തിന്റെ കരുണയുടെ നിത്യഹരിതഭാവത്തെ കാണിക്കുന്നു. ഒലീവ് കമ്പുകൾ നിത്യഹരിതമാണല്ലോ.

കാലിത്തൊഴുത്തിലാരംഭിച്ച മനുഷ്യവാതാര ശുശ്രൂഷ കഴുതയിലവസാനിപ്പിക്കുകയായി. സീയോൻ പുത്രിയേ, ഉച്ചത്തിൽ ഘോഷിച്ചാനന്ദിക്കുക...ഇതാ നിന്റെ രാജാവ് നിന്റെ അടുക്കൽ വരുന്നു.

(സങ്ക 9.9)എന്ന പ്രവചന നിവൃത്തിയായിരുന്നു ഇത്. സ്വർഗ്ഗീയ സൈന്യങ്ങളുടെ നാഥൻ മാംസമയമായ കഴുതക്കുട്ടിയാകുന്ന രഥത്തിന്മേൽ കയറി സീയോനിലേക്ക് എഴുന്നള്ളിയത്, തന്റെ പുനരുത്ഥാനത്തിനു ശേഷവും സ്വഭാവിക ശരീരത്തിന്മേൽ കയറി സ്വർഗ്ഗീയ യെരൂശലേമിലേക്ക് താൻ പ്രവേശിച്ചതിന് മുൻകുറിയായിരുന്നു ഇത്. ദിവ്യനാഥന്റെ വരവ് ഒരർത്ഥത്തിൽ തന്റെ മുന്തിരിത്തോപ്പിലേക്ക് ഭൃത്യരെ കാണുവാനെത്തുന്ന വീനിയായ രാജാവിന്റെ വരവാണ്. എന്നാൽ രാജാവ് എവിടേക്ക് വരുന്നുവോ, ആ സീയോന്റെ പ്രതികരണങ്ങൾ ഇവിടെ ചിന്തോദ്ദീപകമാകേണ്ടിയിരിക്കുന്നു.

1. ഈശ്വരനും ഇടമില്ലായ്മയും.

ദൈവവും മനുഷ്യനും തമ്മിലുള്ള ബന്ധത്തിന്റെ പ്രതീകമായി സീയോനെ വീക്ഷിച്ചത് മക്കൻസിയാണ്. സീയോൻ യെരൂശലേമിലെ ഒരു കുന്ന് ആണ്. സമുദ്ര നിരപ്പിൽ നിന്ന് 1500 മീ. ഉയരത്തിൽ ആണ് ഇത് സ്ഥിതി ചെയ്യുന്നത്. സീയോനിൽ യഹോവ തന്റെ രാജാവിനെ പ്രതിഷ്ഠിച്ചതിനാൽ അത് വിശുദ്ധമാകുന്നു. (സങ്കീ 2:6). കാലാവസ്ഥകൊണ്ടോ, ഫലഭൂയിഷ്ഠതകൊണ്ടോ, ധാതുസമ്പത്തുകൊണ്ടോ വാണിജ്യപ്രാധാന്യംകൊണ്ടോ ഒന്നും പ്രാഥമ്യത അവകാശപ്പെടാനില്ലാത്ത ഒരിടമായ യബൂസ്യനഗരം ദാവീദിന്റെ പട്ടണം ആക്കി ദൈവം തീർത്തപ്പോൾ അത് ദൈവത്തിന്റെയും ദാവീദിന്റെയും പട്ടണമെന്ന പ്രശസ്തി നേടി. മൺചിരാതുകളിൽ വിശുദ്ധതൈലം പകരുന്നതിന് തുല്യമായ ദൈവകൃപയാണ് ഈ പട്ടണത്തിന്റെ തിരഞ്ഞെടുപ്പ്. കല്ലുകൾ പോലും സ്തുതിയാർക്കുവാൻ വെമ്പി നിന്ന ഓശാന ദിനം സീയോൻ തന്റെ രാജാവിനെ നിരാകരിക്കുന്ന ദിനമായി മാറി.

ദൈവമഹത്വത്തിന് മുഖാന്തിരമാകേണ്ടതാണ് വ്യക്തികളും പട്ടണവും. ദൈവത്തെ നിരാകരിക്കുന്ന നിലപാടുകൾ ഇളകുവാനുള്ളതാണ്. നഗരത്തിന്റെ വിളമ്പിനപ്പുറം കഷ്ടത സഹിച്ച നാഥനാണ് നമുക്കുള്ളത്. സീയോന്റെ വെളിമ്പ്രദേശത്ത് നമ്മുടെ കർത്താവ് അരികുവൽക്കരിക്കപ്പെട്ടത് എബ്രായ ലേഖനത്തിൽ ഇങ്ങനെ രേഖപ്പെടുത്തുന്നു. ആകയാൽ നാം അവന്റെ നിന്ദ ചുമന്നുകൊണ്ട് പാളയത്തിനപ്പുറം അവന്റെ അടുക്കൽചെല്ലുക (13.13).

2. നിത്യനഗരത്തിന്റെ നിഷേധിക്കപ്പെട്ട രാജാവ്

യേശുവിന്റെ രാജത്വം മൂന്ന് സന്ദർഭങ്ങളിലായി സുവിശേഷങ്ങൾ പ്രഖ്യാപിക്കുന്നു. അവൻ സീയോന്റെ അധിപതിയായി എഴുന്നേറ്റുവന്നാണ്. എന്നാൽ നിത്യനഗരമായ സീയോന്റെ നിഷേധിക്കപ്പെട്ട രാജാവാണ് അവൻ.

1) ജനനത്തിൽ: വിദാഹാര്യുടെ സന്ദർശനം നാമോർമ്മിക്കുമ്പോൾ അവിടെ സ്വർണ്ണം കാഴ്ചയായർപ്പിക്കപ്പെട്ടിരുന്നു. സാധാരണയായി സ്വർണ്ണം കാഴ്ചയായി അർപ്പിക്കുന്നത് രാജാവിനാണ്.

2) പരസ്യജീവിതത്തിൽ: പീലാത്തോസ് നീ രാജാവായോഎന്ന് ചോദിക്കുമ്പോൾ അത് നിഷേധിക്കാതെ എന്റെ രാജ്യം ഐഹികമല്ലെന്ന് ഓർമ്മപ്പെടുത്തുകയായിരുന്നു. മനുഷ്യഹൃദയങ്ങൾക്ക് രാജാവായിരുന്നു അവൻ.

3) മരണസമയത്ത്: ക്രൂശിലെ സംവാദങ്ങളിൽ ഒരു കള്ളൻ നീ രാജ്യം പ്രാപിക്കുമ്പോൾ എന്നെയും ഒർക്കണമെ (ലൂക്കോ 23.42) എന്ന് പറയുന്നു. ഇതും അവന്റെ രാജ്യത്തിന്റെ പ്രതീകമാണ്. അവൻ രാജാവായതിനാൽ ചെലിൽ ജിബ്രാന്റെ ഭാഷയിൽ ആകാശഹൃദയവും സാഗരഹസ്തവുമുള്ള ആ മനുഷ്യൻ, മൃത്യുവിന്റെ വിളറിയിലൂടെ ചുണ്ടുകൾ ചുംബിച്ചിട്ടും ജീവിതത്തിന്റെ അധരത്തിൽ ഇപ്പോഴും തുടിക്കുന്നതിനാൽ ആണ്.

യേശു ജനിച്ചതും ജീവിച്ചതും മരിച്ചതും രാജാവായിട്ടാണ്. ഐഹികമല്ലാത്തതന്റെ രാജ്യം മനുഷ്യഹൃദയങ്ങളിൽ സ്ഥാപിതമായി. അത് യുദ്ധങ്ങളിലോ, പടക്കൂട്ടങ്ങളിലോ തകർന്നുപോകാത്തതാണ്. എന്നാൽ ഭൗമികരായ നാടുനീങ്ങേണ്ട നാടുവാഴികൾ അവനെ നിന്ദിക്കുകയും പരിഹസിക്കുകയും ചെയ്തിരുന്നു.

3. രാജാവിന്റെ കാണതെപോയ നന്മകൾ: ജനക്കൂട്ടം എതിരേറ്റ യേശുവിനെ കുറിച്ച് വ്യതിരക്തങ്ങളായ പ്രതികരണങ്ങൾ വിവിധ വിഭാഗത്തിലുള്ള ആളുകൾക്ക് ഉണ്ടായി. 1) പരീശന്മാർ നമുക്ക് ഒന്നും ചെയ്യുവാൻ സാധിക്കുന്നില്ല എന്ന് അസ്വസ്ഥരായി. 2) റോമ്മാക്കർ ഒരു ജനപിന്തുണയുള്ള നേതാവ് ഉദയം ചെയ്തുവെന്ന് മനസ്സിലാക്കി. 3) ഹെരോദോസ് വിഭാഗം തങ്ങളുടെ അധികാരം കടലെടുത്ത് പോകുന്നുവെന്ന് തിരിച്ചറിഞ്ഞു. 4) സാധാരണക്കാർ തങ്ങൾക്ക് ഒരു വിമോചകൻ ഉദയം ചെയ്തുവെന്ന് മനസ്സിലാക്കി. ഈ പ്രതികരണങ്ങൾ ഏതെങ്കിലും ക്രൂശീകരണത്തിലേക്കാണ് നയിച്ചത്. എന്നാൽ നന്മയുള്ള നാഥനിൽ കാണതെ പോയതെന്തോക്കെയൊ?

1) ഭാരം വഹിക്കുന്ന കഴുത പുറത്തേറി വരുന്നവൻ മറ്റുള്ളവരുടെ ഭാരം വഹിക്കുന്നവനാണ്.

2) സൗമ്യതയും ശാന്തതയുമുള്ള മൃഗമായ കഴുതപുറത്തേറി വന്നവൻ ആരെയും ഉപദ്രവിക്കുന്നവനല്ല

3) സമാധാനപ്രഭുവായി യേശു കഴുതപ്പുറത്തേറി വരുന്നത് റോമ്മാക്കാരെ ഓടിക്കാനോ ഒരു രാഷ്ട്രീയ അധികാരസ്ഥാപനത്തിനോ ആയിരുന്നില്ല. കൊട്ടാരവും പരിചാരകരുമില്ലാത്ത, സുരക്ഷിതത്വവും പുകഴ്ചകളുമില്ലാത്ത രാജാവായിരുന്നു യേശു. എന്നാൽ വെളി 19.6 ൽ സൂചിപ്പിക്കുന്നതുപോലെ അവന് എഴുതപ്പെട്ട ഒരു നാമമുണ്ട്. നെപ്പോളിയൻ പറഞ്ഞത് ഇവിടെ ഓർക്കാവുന്നതാണ്. “രാജാക്കന്മാരുടെ രാജാവും കർത്താക്കന്മാരുടെ കർത്താവും (വെളി 19.6) ആയിരുന്നു അലക്സാണ്ടറും സീസറും ഞാനും ശക്തികൊണ്ട് സാമ്രാജ്യങ്ങൾ കെട്ടിപ്പടുത്തു. എന്നാലതെല്ലാം തകർന്ന് തരിപ്പണമായി. യേശു സ്നേഹത്തിന്റെ അടിസ്ഥാനത്തിൽ ഹൃദയങ്ങളിൽ സമ്രാജ്യം പണിതു. ഇന്നും അദ്ദേഹത്തിനുവേണ്ടി അനേകർ സന്തോഷത്തോടെ മരിക്കുന്നു”





Ardra Annadanam project (2019- 2020) was inaugurated by H.H. Baselios Marthoma Paulose II Catholicos of the East at Devalokam Aramana, Kottayam on 12th April 2019.

Ardra Secretary Adv.(Dr.) Issac Pampady, Rev. Fr. Alex John, Ardra Executive Committee members Rev. Fr. K.Y. Wilson, Mrs. Mariamma Varghese, O.A. Mathen , Johnson Keeppallil, I.C. Thampan and Moni Kallemparampil were also present at the occasion.



സമാധാനത്തിന്റെ ആത്മാവിനെ തന്നെ സ്വീകരിക്കുവാൻ ഭാഗ്യമുണ്ടാകട്ടെ

എബി മാത്യു ,കൊഴുവല്ലൂർ

ജൂലൈ മുനിലെ വിധിക്ക് ശേഷം നടക്കുന്ന സമാധാന ശ്രമങ്ങളുടെ അവസാനവക്കായി ഇന്ത്യയുടെ ബഹുമാനപ്പെട്ട പരമോന്നത നീതിപീഠത്തിൽ നിന്ന് വ്യക്തമായ ഒരു നിർദ്ദേശവും, താക്കീതും കൂടി വന്നിരിക്കുന്നു... സുപ്രീംകോടതിയുടെ വിധി അവസാനവക്കായി വ്യക്തമായി നിലനിൽക്കെ മേലിൽ സഭാ കേസുമായി ബന്ധപ്പെട്ട് ഒരു വിഷയവും ഒരു കോടതിയും പരിഗണിക്കുവാൻ പാടില്ല എന്നും വ്യക്തമായും കർശനമായ നിർദ്ദേശം ഉണ്ടായിരിക്കുന്നു.

ഇത് വായിക്കുന്ന എൻറെ പ്രിയപ്പെട്ട യാക്കോബായ സഹോദരങ്ങളോട് പറയുവാനുള്ളത് വാശിയിലും, വൈരാഗ്യത്തിലും, പിണക്കത്തിലും കാലം കഴിച്ചത് മതിയാക്കി ബഹുമാനപ്പെട്ട സുപ്രീം കോടതി വിധിയുടെ അന്തസ്സത്തയും പ്രാധാന്യവും ഉൾക്കൊണ്ടുകൊണ്ട്, ഒരു കൊടിക്കീഴിൽ അണിനിരക്കാൻ ഉള്ള ഈ സുന്ദരവും മനോഹരവും, അനുഗ്രഹീതമായ ഈ നിമിഷം മറ്റൊരാൾ ചിന്തകളും മാറ്റിവെച്ച് പൂർണ്ണമായി ഉൾക്കൊണ്ടുകൊണ്ട് വിശുദ്ധ മാർത്തോമാശ്ലീഹായുടെ ശ്ലൈഹിക സിംഹാസനത്തിൻ കീഴിൽ അണിനിരക്കുവാനുള്ള ഒരു മുഖാന്തരമായി കാണണം.

നാം ഒന്നാണ് എന്നും, നോഹയുടെ ഈ അനുഗ്രഹീത പെട്ടകത്തിലേക്ക് പ്രവേശിക്കുവാൻ താല്പര്യമുള്ള എല്ലാവർക്കും പ്രവേശിക്കാം എന്നും, പൗരസ്ത്യ കാതോലിക്കായും മലങ്കര മെത്രാപ്പോലീത്തയുമായ പരിശുദ്ധ ബസേലിയോസ് മാർത്തോമാ പൗലോസ് ദ്വിതീയൻ കാതോലിക്ക ബാവതിരുമനസ്സുകൊണ്ട് വ്യക്തമായി പറഞ്ഞു കഴിഞ്ഞിരിക്കുന്നു. പരിശുദ്ധ പിതാവിന്റെ വാക്കുകൾ അത് അർഹിക്കുന്ന പ്രാധാന്യത്തോടെ സ്വീകരിച്ച് ഈ വിധിയോടു കൂടി കൂട്ടിച്ചേർത്ത് ഉൾക്കൊള്ളുകയും സ്വീകരിക്കുകയും ചെയ്യുവാൻ തയ്യാറാകണം.

ഭിന്നതയുടെ സ്വരം ദൈവത്തിൽനിന്ന് ഉള്ളതല്ല. ഒരു ഭവനം അതിൽതന്നെ ചിട്ടിച്ചാൽ അത് ഇല്ലാതെയൊക്കും. മലങ്കര സഭ വെട്ടിമുറിക്കപ്പെട്ട് ഇല്ലാതെയായി തീരുവാൻ ഉള്ളതല്ല... അതിനായി ആരെങ്കിലും പ്രോത്സാഹിപ്പിക്കുന്നു എങ്കിൽ അവർ ദൈവത്തിൻറെ ആത്മാവ് ഉള്ളവനല്ല എന്ന് ബോധ്യപ്പെടണം. ഇപ്പോഴത്തെ രാഷ്ട്രീയ സാമൂഹിക ചുറ്റുപാടുകളും മലങ്കര സഭ ഒന്നായി നിൽക്കുവാൻ കൂടുതൽ പ്രേരണ നൽകുന്നതാണ്. ഇത് ദൈവഹിതം ആണ് എന്ന് തിരിച്ചറിഞ്ഞ് അതനുസരിച്ച് നമ്മുടെ ചിന്തകളെയും തീരുമാനങ്ങളെയും വ്യത്യാസപ്പെടുത്താൻ നമുക്ക് സാധിക്കണം. ഒന്നായ മലങ്കരസഭയെ കാണുവാൻ ഈ തലമുറയ്ക്ക് ഭാഗ്യം ഉണ്ടാകണം. കലക്കത്തിന്റെ അല്ല സമാധാനത്തിന്റെ ആത്മാവിനെ തന്നെ സ്വീകരിക്കുവാൻ ഭാഗ്യമുണ്ടാകട്ടെ. ദൈവത്തിന്റെ പരിശുദ്ധാത്മാവ് അതിനെ നമ്മെ അനുഗ്രഹിക്കട്ടെ.

Mar Demetrios to lead Holy Week, Convention at St Thomas Cathedral, Singapore

SINGAPORE: HG Dr Youhanon Mar Demetrios, Metropolitan of Delhi Diocese, will lead the 2019 Holy Week and Convention at St Thomas Orthodox Cathedral, on April 12, 13, 2019.

The convention will precede the Holy Week which begins on April 14 with Palm Sunday services and concludes with Easter services. Mar Demetrios will lead the Holy Eucharist followed by Palm Sunday special Service and Evening Prayers.

Other main events scheduled during the Holy Week include Pesaha Perunal on April 17, feet washing on April 18 and Good Friday services on April 19 with third hour, sixth hour and ninth hour prayers followed by veneration of the Holy Cross.

Mar Demetrios will lead the Easter Proclamation followed by Morning Prayer and Easter special service and Holy Qurbana on Easter Sunday, April 21.

Rev Fr Thomas Issac is the present Vicar/President of St Thomas Orthodox Syrian Cathedral, Singapore, a parish under the Chennai Diocese of the Indian (Malankara) Orthodox Syrian Church.

കുടുംബ നവീകരണം സമൂഹ നവീകരണത്തിന് അടിസ്ഥാനം: ഡോ. ജോഷ്വാ മാർ നിക്കോദീമോസ്

റാനി: പ്രാർത്ഥനയിലും തിരുവചന ധ്യാനത്തിലും കൂടി ലഭ്യമാകുന്ന കുടുംബ നവീകരണം, വ്യക്തി ജീവിതത്തിനു പ്രത്യാശയും സമൂഹത്തിനു നന്മയും പ്രദാനം ചെയ്യുമെന്ന് നിലയ്ക്കൽ ഭദ്രാസനാധിപൻ ഡോ. ജോഷ്വാ മാർ നിക്കോദീമോസ് മെത്രാപ്പോലീത്ത പറഞ്ഞു. മലങ്കര ഓർത്തഡോക്സ് സുറിയാനി സഭയുടെ നിലയ്ക്കൽ ഭദ്രാസനത്തിലെ പ്രാർത്ഥനായോഗങ്ങളുടെയും സുവിശേഷസംഘത്തിന്റെയും 8-ാമത് സംയുക്ത വാർഷികവും കാതോലിക്കാദിനാഘോഷവും അയിരൂർ, മതാപ്പാറ സെന്റ് തോമസ് വലിയ പള്ളിയിൽ ഉദ്ഘാടനം ചെയ്തു സംസാരിക്കുകയായിരുന്നു.

ഭദ്രാസനത്തിലെ അഞ്ച് ഡിസ്ട്രിക്ടുകളിൽ നിന്നുമായി അഞ്ഞൂറോളം പേർ സമ്മേളനത്തിൽ പങ്കെടുത്തു. സമ്മേളനത്തിനു പ്രാരംഭമായി ഭദ്രാസനത്തിലെ വിവിധ ദേവാലയങ്ങളിൽ നിന്നും വന്നെത്തിയ വൈദികരും വിശ്വാസികളും ഭദ്രാസനത്തിൽ നിന്നുള്ള സഭാ മാനേജിംഗ് കമ്മിറ്റിയംഗങ്ങളും ഭദ്രാസന കൗൺസിൽ അംഗങ്ങളും ദേവാലയത്തിൽ നിന്നും കാതോലിക്കേറ്റ് പതാകകളും മുത്തുകുടകളും ഏന്തി ഘോഷയാത്രയായി സമ്മേളന വേദിയിലേക്ക് തിരുമേനിയെ സ്വീകരിച്ചുവന്നിട്ടു. കോട്ടയം വൈദിക സെമിനാരി പ്രിൻസിപ്പൽ ഫാ. ഡോ. ജോൺസ് എബ്രഹാം കോനാട്ട് മുഖ്യസന്ദേശം നൽകി.

അഖില മലങ്കര പ്രാർത്ഥനായോഗം ജനറൽ സെക്രട്ടറി ഫാ.ജോൺ വർഗീസ് കൂടാരത്തിൽ, ഭദ്രാസന കൗൺസിൽ അംഗം ഫാ. സൈമൺ വർഗീസ്, പ്രാർത്ഥനായോഗം ഭദ്രാസന വൈസ് പ്രസിഡൻ്റ് ഫാ. ജോൺ സാമുവേൽ, സുവിശേഷസംഘം ഭദ്രാസന വൈസ് പ്രസിഡൻ്റ് റവ. ഫാ. വറുഗീസ് ഫിലിപ്പ്, ഇടവക വികാരി റവ. ഫാ. സോബിൻ സാമുവേൽ, സഭാ മാനേജിംഗ് കമ്മിറ്റി അംഗം കെ. എ. എബ്രഹാം, ആഷ്ന അന്ന വർഗീസ് തുടങ്ങിയവർ പ്രസംഗിച്ചു. കൂമാരി നേഹ ആൻ വർഗീസ് ഗാനം ആലപിച്ചു. പ്രാർത്ഥനായോഗം ഭദ്രാസന ജനറൽ സെക്രട്ടറി എ. വി. ജോൺ, സുവിശേഷസംഘം ഭദ്രാസന ജനറൽ സെക്രട്ടറി കെ. സി. മാത്യു എന്നിവർ വാർഷിക റിപ്പോർട്ടുകൾ അവതരിപ്പിച്ചു.



foundation stone laying ceremony of new block at St. Thomas School, Banswara, Rajasthan. Held by Diocesan Metropolitan H.G Dr. Geevarghese Mar Yulios, Diocese of Ahmedabad



താക്കോൽ കൈമാറി

പാണ്ടനാട്: മഹാപ്രളയത്തിൽ കിടപ്പാടം നഷ്ടപ്പെട്ടുപോയ പാണ്ടനാട് സ്വദേശി വിശ്വനും കുടുംബവും അന്നുമുതൽ വാടകവീട്ടിലാണ് താമസം. പൂർവ്വികർ പരമ്പരാഗതമായി പാർത്തിരുന്ന സ്ഥലം സ്വന്തമല്ലാത്തതിനാൽ ഗവൺമെന്റ് സഹായവും ലഭിച്ചില്ല. വാടക നൽകുവാൻ നിവൃത്തിയില്ലാതെ പ്രായപൂർത്തിയായ പെൺകുട്ടിയെ പാർപ്പിക്കുവാൻ പാർപ്പിടമില്ലാതെ വേദനയിലായ അമ്മ. ചെങ്ങന്നൂർ താലൂക്ക് ഡെപ്യൂട്ടി തഹസീൽദാർ ജോബിൻ കെ. ജോർജ്ജ് മുഖേന ഓർത്തഡോക്സ് ക്രൈസ്തവ യുവജനപ്രസ്ഥാനം കുവൈറ്റ് മഹാഇടവക യുവജനപ്രസ്ഥാനത്തിന്റെ സാമ്പത്തിക സഹായത്തോടെ ചോരാത്ത ഒരു ഷെഡ് എങ്കിലും മതിയെന്ന അവരുടെ ആഗ്രഹത്തെ സഫലമാക്കുന്നു.

കുവൈറ്റ് മഹാ ഇടവക യുവജന പ്രസ്ഥാനം പ്രസിഡന്റ് ഫാ. ജേക്കബ് തോമസ്, വൈസ് പ്രസിഡന്റുമാരായ ഫാ. ജിജു ജോർജ്ജ്, അജീഷ് എം. തോമസ്, സെക്രട്ടറി അനു വർഗ്ഗീസ്, ട്രഷറർ സുമോദ് മാത്യു, പ്രൊജക്ട് കൺവീനർ ഷോബിൻ കുര്യൻ സുമനസ്സുകളായ പ്രസ്ഥാനം അംഗങ്ങൾ എന്നിവർ ചേർന്ന് സാമ്പത്തിക സമാഹരണം നടത്തി. യുവജനപ്രസ്ഥാനം പ്രസിഡന്റ് ഡോ. യൂഹാനോൻ മാർ ക്രിസോസ്റ്റമോസ് മെത്രാപ്പോലീത്ത ഭവനത്തിലെത്തി പ്രാർത്ഥിച്ച് താക്കോൽ കൈമാറി അനുഗ്രഹിച്ചു. വൈസ് പ്രസിഡന്റ് ഫാ. വർഗ്ഗീസ് ടി. വർഗ്ഗീസ്, ജനറൽ സെക്രട്ടറി ഫാ.അജി കെ. തോമസ്, ട്രഷറർ ജോജി പി. തോമസ് എന്നിവർ ഈ സത്കർമ്മത്തിൽ പങ്കാളികളായി. ചെറിയനാട് സ്വദേശി തോമസ് പണികൾക്ക് നേതൃത്വം നൽകി

“വൈദികർ നല്ലവണ്ണം പ്രാർത്ഥിക്കണം. ആളുകളിൽ പ്രാർത്ഥനാ ശീലം വളർത്തണം. ഇക്കാര്യത്തിന് എവിടെയും ഊന്നൽ കൊടുക്കണം.”

- പ. പാമ്പാടി തിരുമേനി

ST. THOMAS ORTHODOX RETREAT CENTRE
Abu Road, Rajasthan
(Diocese of Ahmedabad)
A project of the Malankara Orthodox Syrian Church, Out Side Kerala Region

A dream come True...

DONATE YOUR FINANCIAL CONTRIBUTION AT:
A/C NAME: DIOCESE OF AHMEDABAD
ST. THOMAS ORTHODOX RETREAT CENTRE
A/C NO. 11580100099777
IFSC: FDLR0001158
BANK: FEDERAL BANK
BRANCH: ASHRAM ROAD, AHMEDABAD

Fr. Philpouse Abraham (Reju Achen)
St. Thomas Bishop's House, St. Mary's School Campus, Naroda, Ahmedabad, 362 330, Gujarat, India
+91 9426 347 399, 079 229 60 253, E-mail: frrejuabraham@gmail.com

News, Advertisements, Wishes Etc...

Contact ☎ 8078914931
☎ 9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file

ഡോ. മാത്യൂസ് മാർ സേവേറിയോസിന്റെ ഹാശാ ആഴ്ച ശുശ്രൂഷകൾ

ഡോ. മാത്യൂസ് മാർ സേവേറിയോസ് കണ്ടനാട് വെസ്റ്റ് ഭദ്രാസനത്തിലെ ദേവാലയങ്ങളിൽ ഹാശാ ആഴ്ചയിലെ ശുശ്രൂഷകൾക്ക് നേതൃത്വം നൽകും.

ഓശാനാ - നെച്ചൂർ സെന്റ് തോമസ്.
വാദെ ദൽമീനോ - ഓണക്കൂർ സെന്റ് മേരീസ്.
പെസഹ - മണ്ണുകുന്ന് സെന്റ് മേരീസ് കത്തീഡ്രൽ.
കാൽകഴുകൽ - കുന്നക്കാൽ ഈസ്റ്റ് സെന്റ് ജോർജ്ജ്.
വലിയ വെള്ളി - കുന്നക്കാൽ വെസ്റ്റ് സെന്റ് ജോർജ്ജ്.
അറിയിപ്പിന്റെ ശനി - മുളക്കുളം മാർ യൂഹാനോൻ ഈഹിദോയോ.
ഉയിർപ്പ് - ഊരമന ഗലീലാകുന്ന് സെന്റ് മേരീസ്.

മഹാത്മാ ഗാന്ധി സർവ്വകലാശാലയിൽ നിന്ന് കമ്പ്യൂട്ടർ സയൻസിൽ പി. എച്ച്. ഡി നേടിയ പാതിക്കാട് പള്ളി ഇടവകാംഗം.

TERRY JACOB MATHEW
PAREL VILLA

Malankara Sabha Charithra Rekhakal
(CHURCH HISTORICAL DOCUMENTS OF MALANKARA CHURCH)

Compiled and Edited by Joice Thottackad
Published by : Dr. Geevarghese Yulios Metropolitan

മലങ്കരസഭാചരിത്രവുമായി ബന്ധപ്പെട്ട പ്രധാന ചരിത്രരേഖകളും സംഭവങ്ങളും ഈ ഗ്രന്ഥത്തിൽ സമാഹരിച്ചിരിക്കുന്നു. ആദ്യകാല സഭാചരിത്ര ഗ്രന്ഥങ്ങളിൽ നിന്നും മാർ ഓമറവുൻ ദിവനാസോസിന്റെ നാളാതം ഇടവഴിക്കൽ നാളാതം എന്നിവയിൽ നിന്നും സമാഹരിച്ച ഈ രേഖകൾ മലങ്കരസഭാചരിത്രത്തിലെ ഒട്ടേറെ വിടവുകൾ നികത്താനും വിട്ടുപോയ പല കണ്ണികളും ഇണക്കിചേർക്കാനും പുതിയ ചരിത്രസത്യങ്ങളെ മനസ്സിലാക്കാനും സഹായിക്കും.

CONTACT
Fr. Reju Abraham : 9426 34 73 99
Br. Benson. T. Saji : 8281 07 98 64
Adv. Gilbert Cheeran : 9446 40 75 03

First Published: Feb. 23, 2019, Copies: 500
M. J. D. Publishing House, Kunnamkulam
Cover Design, Typesetting & Printing :
Sophia Print House, Kottayam

Available at: MOC Kottayam, Parumala & All Orthodox Book Stalls

₹300/-